



ଚିତ୍ରଣୀ

6

ପରବର୍ତ୍ତୀ ମୌର୍ଯ୍ୟ ଯୁଗର ଅଗ୍ରଗତି

ପୂର୍ବ ଅଧ୍ୟାୟରେ ଆମେ ଜାଣିବାକୁ ପାଇଲେ ଯେ ମୌର୍ଯ୍ୟ ସାମ୍ରାଜ୍ୟ ଭାରତୀୟ ଉପମହାଦେଶର ବହୁ ଅଞ୍ଚଳରେ ବିସ୍ତାରଲାଭ କରିଥିଲା । ଏପରିକି ଆଧୁନିକ ଆଫଗାନିସ୍ତାନର କାନ୍ଦାହାର ପର୍ଯ୍ୟନ୍ତ ଏହା ବିସ୍ତାରଲାଭ କରିଥିଲା । ଖ୍ରୀ:ପୂ: ୧୮୭୭ ବେଳକୁ ମୌର୍ଯ୍ୟ ସାମ୍ରାଜ୍ୟର ପତନ ଘଟିଲା । ଆମେ ଏହି ଅଧ୍ୟାୟରେ ମୌର୍ଯ୍ୟ ସାମ୍ରାଜ୍ୟର ପତନ ପରେ ଏବଂ ଗୁପ୍ତ ବଂଶର ଉତ୍ଥାନ ମଧ୍ୟବର୍ତ୍ତୀ ସମୟରେ ଭାରତୀୟ ଉପମହାଦେଶରେ ସଂଗଠିତ ରାଜନୈତିକ ଓ ସାଂସ୍କୃତିକ ଅଗ୍ରଗତି ସମ୍ବନ୍ଧରେ ଅଧ୍ୟୟନ କରିବା । ଖ୍ରୀ:ପୂ: ୨୦୦ରୁ ଖ୍ରୀ:ପୂ: ୩୦୦ ମଧ୍ୟରେ ଏହି ଅଗ୍ରଗତି ପରିଲକ୍ଷିତ ହୋଇଥିଲା । ଏହି ୫୦୦ ବର୍ଷ ମଧ୍ୟରେ ଭାରତର ବିଭିନ୍ନ ଅଞ୍ଚଳରେ ଅନେକ ରାଜନୈତିକ ଶକ୍ତିଗୁଡ଼ିକର ଉତ୍ଥାନହେବା ସହିତ ନୂତନ କଳା, ସ୍ଥାପତ୍ୟ ଓ ଧର୍ମର ପ୍ରଚଳନ ଦେଖିବାକୁ ମିଳିଥାଏ ।



OBJECTIVES - ଉଦ୍ଦେଶ୍ୟ

ଏହି ଅଧ୍ୟାୟ ପଢ଼ିଲା ପରେ ଆମେ ଜାଣିବା :

- ◆ ମୌର୍ଯ୍ୟ ସାମ୍ରାଜ୍ୟର ପତନ ପରେ ବିଭିନ୍ନ ରାଜନୈତିକ ଅଞ୍ଚଳଗୁଡ଼ିକ ଲୋକଲୋଚନକୁ ଆସିଥିଲା ।
- ◆ ମଧ୍ୟ ଏସିଆରୁ ବିଭିନ୍ନ ବିଦେଶୀମାନେ ଦଳ ଦଳ ହୋଇ ଭାରତକୁ ପ୍ରବେଶ ଓ ବସତି ସ୍ଥାପନ କଲେ ।
- ◆ ଭାରତ ଓ ରୋମ୍ ମଧ୍ୟରେ ଅଗ୍ରଗତି କରିଥିବା ବାଣିଜ୍ୟିକ ସମ୍ପର୍କ ଓ ଏହାର ପ୍ରଭାବ ।
- ◆ ଖ୍ରୀ:ପୂ: ୨୦୦ରୁ ୩୦୦ ଖ୍ରୀଷ୍ଟାବ୍ଦ ମଧ୍ୟରେ ପ୍ରାଧାନ୍ୟ ଲାଭ କରିଥିବା ବିଭିନ୍ନ କଳା ଓ ସ୍ଥାପତ୍ୟର ମୁଖ୍ୟ ବୈଶିଷ୍ଟ୍ୟ ।
- ◆ ଦକ୍ଷିଣ ଭାରତର ପ୍ରାକ୍ ଇତିହାସ ଏବଂ ସଂଗମ ସାହିତ୍ୟ ।

POLITICAL HISTORY OF NORTH INDIA 6.1

ଉତ୍ତରଭାରତର ରାଜନୈତିକ ଇତିହାସ

ମୌର୍ଯ୍ୟ ସାମ୍ରାଜ୍ୟର ପତନ ପରେ ଭାରତର ବିଭିନ୍ନ ଅଞ୍ଚଳରେ ଆଞ୍ଚଳିକ ରାଜ୍ୟଗୁଡ଼ିକର ଉତ୍ଥାନ ହେଲା । ଠିକ୍ ଏହି ସମୟରେ ମଧ୍ୟ ଏସିଆ ଏବଂ ପଶ୍ଚିମ ଚୀନରୁ ବିଦେଶୀମାନେ ଭାରତକୁ ମଧ୍ୟ ଆକ୍ରମଣ କରିଥିଲେ । ଏହି ବିଦେଶୀ ଶକ୍ତିମାନେ ଥିଲେ ଇଣ୍ଡୋ-ଗ୍ରୀକ୍ ଶକ୍ତି, ପଲ୍ଲବ ଏବଂ କୁଶାଣ ଇତ୍ୟାଦି । ଏହି ପ୍ରକାର ରାଜନୈତିକ ପରିସ୍ଥିତି ମଧ୍ୟରେ ଗତିକରି ଭାରତବର୍ଷ ମଧ୍ୟ ଏସିଆର ରାଜନୈତିକ ବ୍ୟବସ୍ଥା ଓ ସଂସ୍କୃତିର ନିକଟତର ହୋଇଥିଲା ।

(i). ଶୁଙ୍ଗ ବଂଶ

ମୌର୍ଯ୍ୟ ବଂଶର ଶେଷ ରାଜାଙ୍କୁ ସେନାପତି ପୁଷ୍ୟମିତ୍ର ଶୁଙ୍ଗ ହତ୍ୟା କଲା ପରେ ଉତ୍ତରଭାରତରେ ନିଜେ ଶାସନ କରିଥିଲେ । ଫଳରେ ଏହି ବଂଶକୁ ଶୁଙ୍ଗ ବଂଶ ବୋଲି କୁହାଗଲା । ଶୁଙ୍ଗ ରାଜତ୍ବ



ଚିତ୍ରଣୀ

ଉତ୍ତରଭାରତରେ ଚାଲୁଥିବା ବେଳେ ଯବନ ନାମକ ଏକ ଇଣ୍ଡୋ-ଗ୍ରୀକ୍ ଜାତି ବ୍ୟାକ୍ଟ୍ରିଆ ବା ବଲ୍ଲଣ ଅଞ୍ଚଳରେ ସ୍ୱାଧୀନ ଶକ୍ତିରୂପେ ଆବିର୍ଭୂତ ହୋଇ କ୍ରମଶଃ ଉତ୍ତରପଶ୍ଚିମ ଭାରତ ଏବଂ ଉତ୍ତରଭାରତ ଆଡ଼କୁ ଅଗ୍ରସର ହେଲେ । ପୁଷ୍ୟମିତ୍ର ଶୁଙ୍ଗଙ୍କ ସହିତ ବ୍ୟାକ୍ଟ୍ରିଆର ଗ୍ରୀକ୍ ଶାସକ ତେମିଟିଅସ୍‌ଙ୍କ ସଂଘର୍ଷ ହୋଇଥିବାର ସୂଚନା ମିଳେ । ଅବଶ୍ୟ ଏହି ସଂଘର୍ଷରେ କାହାର କିଛି କ୍ଷତି ହୋଇନଥିଲା । ବେସନଗର ବା ଆଧୁନିକ ବିଦିଶାରେ ଏକ ଖୋଦିତ ଶିଳା ଦେଖିବାକୁ ମିଳେ । ଏହି ଶିଳାଲେଖରେ ପାକିସ୍ତାନ ନିକଟସ୍ଥ ରାଓଲପିଣ୍ଡର ତକ୍ଷଶିଳାର ଜଣେ ଅଧିବାସୀ ହେଲିଓଡୋରସଙ୍କ ସମ୍ବନ୍ଧରେ କିଛି ତଥ୍ୟ ଦେଖିବାକୁ ମିଳେ । ସେ ଇଣ୍ଡୋ-ଗ୍ରୀକ୍ ଶାସନ ଆଣ୍ଟିଆଲକିଦାସଙ୍କ ଦୂତ ରୂପେ ପରବର୍ତ୍ତୀ ଶୁଙ୍ଗରାଜା ଭାଗଭଦ୍ରଙ୍କ ରାଜସଭା ମଣ୍ଡନ କରିଥିଲେ । ଏହି ଶିଳାଲେଖ ଅନୁସାରେ ସେ କୃଷ୍ଣଭକ୍ତ ଥିଲେ ।

ଖ୍ରୀ:ପୂ: ପ୍ରଥମ ଶତାବ୍ଦୀର ଦ୍ୱିତୀୟାର୍ଦ୍ଧରେ ଶୁଙ୍ଗ ବଂଶର ଶେଷ ରାଜାଙ୍କୁ ମହା ବାସୁଦେବ ଅତି ନୃଶଂସ ଭାବେ ହତ୍ୟା କରିଥିଲେ । ବାସୁଦେବ କଶ୍ମିରୀ ପ୍ରତିଷ୍ଠା କରି ଶାସନ କଲେ । ଏହି ବଂଶର ବିଶେଷ ଉଲ୍ଲେଖନୀୟ କୃତିତ୍ୱ ଦେଖିବାକୁ ମିଳେନାହିଁ ।

(ii). ବ୍ୟାକ୍ଟ୍ରିଆ ବା ଇଣ୍ଡୋ-ଗ୍ରୀକ୍ ଶାସନ

ଖ୍ରୀ:ପୂ: ୩୨୩ରେ ଆଲେକଜାଣ୍ଡରଙ୍କ ମୃତ୍ୟୁ ପରେ ଗ୍ରୀକ୍‌ମାନେ ଭାରତର ଉତ୍ତର-ପଶ୍ଚିମ ସୀମା ତଥା ହିନ୍ଦୁକୁଶ ପାର୍ବତ୍ୟ ଅଞ୍ଚଳ (ଆଧୁନିକ ଆଫଗାନିସ୍ତାନ)ରେ ବସତି ସ୍ଥାପନ କରିଥିଲେ । ଏହା ଗ୍ରୀକ୍‌ମାନଙ୍କର ପ୍ରଧାନ କେନ୍ଦ୍ରରୂପେ ପରିଗଣିତ ହେଲା । ବ୍ୟାକ୍ଟ୍ରିଆର ଶାସକମାନଙ୍କୁ ସେମାନଙ୍କ ଗ୍ରୀକ୍ ମୂଳ ଯୋଗୁଁ ବ୍ୟାକ୍ଟ୍ରିଆନ୍-ଗ୍ରୀକ୍ ବୋଲି କୁହାଯାଉଥିଲା । ସେହି ଶାସକମାନଙ୍କ ମଧ୍ୟରୁ ତେମିଟିଅସ୍ ଜଣେ ପ୍ରମୁଖ ଶାସକ ଥିଲେ । ପୁଷ୍ୟମିତ୍ର ଶୁଙ୍ଗଙ୍କ ସହିତ ତାଙ୍କର କଳହ ହୋଇଥିଲା ।

ସେ ଯାହାହେଉନା କାହିଁକି ପ୍ରଖ୍ୟାତ ଇଣ୍ଡୋ-ଗ୍ରୀକ୍ ଶାସକମାନଙ୍କ ମଧ୍ୟରେ ମେନେଣ୍ଡର ଥିଲେ ଅନ୍ୟତମ । ତାଙ୍କ ସାମ୍ରାଜ୍ୟ ଦକ୍ଷିଣ ଆଫଗାନିସ୍ତାନ ଓ ଗାନ୍ଧାର ଅଞ୍ଚଳକୁ ନେଇ ଗଠିତ ହୋଇଥିଲା । ଏହି ଅଞ୍ଚଳ ଗଙ୍ଗାନଦୀର ପଶ୍ଚିମରେ ଅବସ୍ଥିତ ଥିଲା । ଜଟିଳ ଦାର୍ଶନିକ ପ୍ରଶ୍ନ ସମ୍ବଳିତ ବୌଦ୍ଧଗ୍ରନ୍ଥ ମିଲିଣ୍ଡାପନହରେ ବର୍ଣ୍ଣିତ ‘ମିଲିନ୍ଦ’ଙ୍କୁ ମେନେଣ୍ଡର ବୋଲି ଆଖ୍ୟାୟିତ କରାଯାଇଛି । ଉକ୍ତ ଗ୍ରନ୍ଥର ରଚୟିତା ନାଗସେନଙ୍କୁ ରାଜା ମିଲିନ୍ଦ ଅନେକ ପ୍ରଶ୍ନ ପଚାରି ତା’ର ଉତ୍ତର ଗୁଡ଼ିକ ଦ୍ୱାରା ସନ୍ତୁଷ୍ଟ ହେଲା ପରେ ବୌଦ୍ଧଧର୍ମ ଗ୍ରହଣ କରିଥିଲେ । ରାଜା ମେନେଣ୍ଡର ଖ୍ରୀ:ପୂ: ୧୫୫ରୁ ଖ୍ରୀ:ପୂ: ୧୩୦ ମଧ୍ୟରେ ଶାସନ କରୁଥିଲେ ବୋଲି ବିଶ୍ୱାସ କରାଯାଏ ।

(iii). ଶକ ଶାସନ

ମଧ୍ୟ ଏସିଆରୁ ସିଥ୍‌ଆନ୍ ନାମକ ଏକ ବୈଦେଶିକ ଜାତି ଭାରତକୁ ଆସି ବସତି ସ୍ଥାପନ କରିଥିଲେ । ଭାରତୀୟ ଭାଷାରେ ସେମାନଙ୍କୁ ‘ଶକ’ ବୋଲି କୁହାଯାଏ । ‘ଇଉ-ଚି’ ନାମକ ଏକ ପଡ଼ୋଶୀ ଜାତିଦ୍ୱାରା ପରାଜିତ ହେଲା ପରେ ସେମାନେ କ୍ରମଶଃ ଉତ୍ତରପଶ୍ଚିମ ଭାରତର ତକ୍ଷଶିଳା ଅଞ୍ଚଳରେ ଖ୍ରୀ:ପୂ: ୧୦୦ରେ ବସତି ସ୍ଥାପନ କରିଥିଲେ ।

ଶକ ଶାସକମାନଙ୍କ ମଧ୍ୟରେ ଖ୍ୟାତିସମ୍ପନ୍ନ ଥିଲେ ରୁଦ୍ରଦମନ । ସେ ଖ୍ରୀଷ୍ଟୀୟ ଦ୍ୱିତୀୟ ଶତାବ୍ଦୀର ମଧ୍ୟଭାଗରେ ଶାସନ କରୁଥିଲେ । ତାଙ୍କ ସାମ୍ରାଜ୍ୟ ସମ୍ପୂର୍ଣ୍ଣ ରୂପେ ପଶ୍ଚିମ ଭାରତରେ ବିସ୍ତାରଲାଭ କରିଥିଲା । ଜୁନାଗଡ଼ ବା ଗିରିନାର ଠାରେ ଥିବା ଏକ ଶିଳାଲେଖରେ ତାଙ୍କର କୃତିତ୍ୱଗୁଡ଼ିକ ବର୍ଣ୍ଣିତ ହୋଇଅଛି । ଏହି ଶିଳାଲେଖର ବର୍ଣ୍ଣନାଗୁଡ଼ିକ ଶୁଦ୍ଧ ସଂସ୍କୃତ ଭାଷାରେ ଲେଖାଯାଇଛି ଏବଂ ସଂସ୍କୃତରେ ଲିଖିତ ଏହା ପୁରାତନ ଭାରତର ପ୍ରଥମ ରାଜକୀୟ ଶିଳାଲେଖା ରୂପେ ବିବେଚିତ ।

(iv). ପାର୍ଥିଆନ୍ ଶାସନ

ପାର୍ଥିଆନ୍ ମାନଙ୍କର ଆଦିବାସସ୍ଥାନ ଇରାକରେ ଥିଲା । ଶକମାନଙ୍କ ସହିତ ସେମାନଙ୍କର ସାଂସ୍କୃତିକ ସମ୍ପର୍କ ବୃଦ୍ଧି ହେଲା ପରେ ଭାରତୀୟ ସ୍ରୋତସାମଗ୍ରୀକୁ ଆଧାର କରି ସେମାନଙ୍କୁ ଶକ-ପଲ୍ଲଭ ବୋଲି ବିବେଚନା କରାଗଲା । ପେଶାୱାର ନିକଟସ୍ଥ ମର୍ଦ୍ଦନ ନାମକ ସ୍ଥାନରୁ ଉଦ୍ଧାର କରାଯାଇଥିବା ପ୍ରସିଦ୍ଧ



ଚିତ୍ରଣୀ



INTEXT QUESTIONS 6.1 - ପ୍ରତ୍ୟାଶିତ ପୂର୍ବଜ୍ଞାନ

1. ଶେଷ ମୌର୍ଯ୍ୟ ସମ୍ରାଟ କିଏ ଥିଲେ ?

2. ହେଲିଓ ଡେରସ୍ କିଏ ଥିଲେ ?

3. ପ୍ରସିଦ୍ଧ ବୌଦ୍ଧଗ୍ରନ୍ଥ ‘ମିଲିନ୍ଦପନହ’ରେ ବର୍ଣ୍ଣିତମ ରାଜା ମିଲିନ୍ଦଙ୍କ ସହିତ କେଉଁ ଇଣ୍ଡୋଗ୍ରୀକ୍ ସମ୍ରାଟଙ୍କୁ ଚିହ୍ନଟ କରାଯାଇଅଛି ?

4. କେଉଁ ଶାଳାଲେଖ ପ୍ରାଚୀନ ଭାରତର ଶୁଦ୍ଧ ସଂସ୍କୃତରେ ଲିଖିତ ପ୍ରଥମ ରାଜକୀୟ ଶାଳାଲେଖରୂପେ ବର୍ଣ୍ଣିତ ହୋଇଅଛି ।

5. ଶକମାନଙ୍କର ଆଦି ବାସସ୍ଥାନ କେଉଁଠାରେ ଥିଲା ?

6.2 THE KUSHANAS - କୁଶାଣ ଶାସନ

ପଶ୍ଚିମ ତୀର୍ଥ ଥିଲା କୁଶାଣମାନଙ୍କର ଆଦିବାସସ୍ଥାନ । ସେମାନଙ୍କୁ ମଧ୍ୟ ଇଉ-ଚି ବୋଲି କୁହାଯାଏ । କୁଶାଣମାନେ ଶକ ଓ ପଲ୍ଲବମାନଙ୍କୁ ପରାସ୍ତକଲାପରେ ପାକିସ୍ତାନରେ ଏକ ବିଶାଳ ସାମ୍ରାଜ୍ୟ ପ୍ରତିଷ୍ଠା କଲେ । କୁଶାଣବଂଶର ପ୍ରଥମ ଓ ଶ୍ରେଷ୍ଠ ଶାସକ ଥିଲେ କୁଜଳ କାତୁଫିସେସ । ତାଙ୍କର ଉତ୍ତରାଧିକାରୀ ଥିଲେ ବିମା କାତୁଫିସେସ୍ । କୁଶାଣ ବଂଶର ତୃତୀୟ ଶାସକ ଥିଲେ କନିଷ୍କ । କୁଶାଣ ଶାସକମାନଙ୍କ ମଧ୍ୟରେ ସେ ଥିଲେ ସବୁଠାରୁ ପ୍ରସିଦ୍ଧ । ସମ୍ଭବତଃ କନିଷ୍କ ଖ୍ରୀଷ୍ଟ ୭୮ରେ ସିଂହାସନ ଆରୋହଣ କରିଥିଲେ । ସେ ଏକ ନୂତନ ଅଦ୍ଭୁତ ପ୍ରଚଳନ କରିଥିଲେ । ଏହା ଶକାଦ ନାମରେ ପ୍ରସିଦ୍ଧ । କନିଷ୍କଙ୍କ ରାଜତ୍ବ କାଳରେ କୁଶାଣ ସାମ୍ରାଜ୍ୟର ପରିସୀମା ଆଶାତୀତ ଭାବେ ବୃଦ୍ଧି ପାଇଥିଲା । ତାଙ୍କ ସାମ୍ରାଜ୍ୟ ମଧ୍ୟ ଏସିଆରୁ ଉତ୍ତର ଭାରତ ପର୍ଯ୍ୟନ୍ତ ବିସ୍ତାର ଲାଭକରିଥିଲା ଏବଂ ଏହି ସାମ୍ରାଜ୍ୟ ସହିତ ଉତ୍ତରପ୍ରଦେଶର ବାରଣାସୀ, କୋଶାମ୍ବୀ ଏବଂ ସ୍ରାବସ୍ତି ଇତ୍ୟାଦି ମିଶିଯାଇଥିଲା । କନିଷ୍କଙ୍କ ରାଜତ୍ବରେ ବିଶେଷତ୍ବ ଥିଲା ଯେ କନିଷ୍କଙ୍କ ମଧ୍ୟ ଏସିଆ ରାଜ୍ୟ ସହିତ ଉତ୍ତରଭାରତର ରାଜ୍ୟଗୁଡ଼ିକୁ ମିଶାଇ ଗୋଟିଏ ସାମ୍ରାଜ୍ୟ ଗଠନ କରିଥିଲେ । ଫଳରେ ବିଭିନ୍ନ ଗୋଷ୍ଠୀ ମଧ୍ୟରେ ସାଂସ୍କୃତିକ ଆଦାନପ୍ରଦାନ ସହିତ ଆଞ୍ଚଳିକ, ବାଣିଜ୍ୟ, ଆଦାନ ପ୍ରଦାନରେ ପ୍ରଗତି ଘଟିଥିଲା ।

ବୌଦ୍ଧଧର୍ମର ଜଣେ ପୁଷ୍ପପୋଷକ ଭାବେ କନିଷ୍କ ଇତିହାସରେ ପ୍ରସିଦ୍ଧି ଅର୍ଜନ କରିଛନ୍ତି । ସେ କାଶ୍ମୀରର କୁଷ୍ମଳବନ ଠାରେ ଚତୁର୍ଥ ବୌଦ୍ଧ ସମ୍ମିଳନୀ ଆହ୍ୱାନ କରିଥିଲେ । ଏହି ସମ୍ମିଳନୀରେ ବହୁ ବୌଦ୍ଧଧର୍ମାବଲମ୍ବୀ ଯୋଗଦେଇଥିଲେ । ଏହି ସମ୍ମିଳନୀରେ ବୌଦ୍ଧଧର୍ମାବଲମ୍ବୀମାନେ ଦୁଇଭାଗରେ ବିଭକ୍ତ ହୋଇଥିଲେ ଯଥା - ହୀନଯାନ ଓ ମହାଯାନ । କନିଷ୍କ ମଧ୍ୟ ମଥୁରା ଏବଂ



ଚିତ୍ରଣୀ

ଗାନ୍ଧାର ଭାସ୍କର୍ଯ୍ୟ କଳାର ବିକାଶ ପାଇଁ ପ୍ରୋତ୍ସାହନ ଯୋଗାଇ ଦେଇଥିଲେ । କନିଷ୍କ ପୁରୁଷପୁର ନାମକ ଏକ ନଗର ନିର୍ମାଣ କରିଥିଲେ । ଏହାକୁ ଆଧୁନିକ ପେଶୱାର ସହିତ ଚିହ୍ନଟ ହୋଇଅଛି । ଏହାଥିଲା ତାଙ୍କର ରାଜଧାନୀ । ସେ ଏଠାରେ ଏକ ବିଶାଳ ବୌଦ୍ଧସ୍ତୁପ ନିର୍ମାଣ କରିଥିଲେ । ତାନ ପରିବ୍ରାଜକ ଫାହିୟାନ ଖ୍ରୀଷ୍ଟୀୟ ପଞ୍ଚମ ଶତାବ୍ଦୀରେ ଭାରତ ପରିଭ୍ରମଣରେ ଆସିଥିଲା ବେଳେ ମଧ୍ୟ ଏହି ସୌନ୍ଦର୍ଯ୍ୟମୟ ନଗରୀ ପୂର୍ବପରି ଥିଲା । ତୃତୀୟ ଖ୍ରୀଷ୍ଟୀୟ ବେଳକୁ କୁଶାଣ ବଂଶର ପତନ ହେଲା ।

(i). କୁଶାଣ ରାଜ୍ୟ ଓ ଶାସନ

କୁଶାଣମାନଙ୍କ ଶାସନ ବ୍ୟବସ୍ଥା ଉପରେ ବିଶେଷ କିଛି ଦେଖିବାକୁ ମିଳେ ନାହିଁ । ସମ୍ଭବତଃ ସମଗ୍ର କୁଶାଣ ସାମ୍ରାଜ୍ୟଟି ଦୁଇଭାଗରେ ବିଭକ୍ତ ହୋଇଥିଲା ଏବଂ ପ୍ରତ୍ୟେକଟି ଭାଗ ଜଣେ ମହାକ୍ଷତ୍ର ବା ସାମରିକ ଶାସକଙ୍କ ଦ୍ଵାରା ଶାସିତ ହେଉଥିଲା । କ୍ଷତ୍ରପ ନାମକ ଜଣେ କର୍ମଚାରୀ ତାଙ୍କୁ ଶାସନ କାର୍ଯ୍ୟରେ ସହଯୋଗ କରୁଥିଲେ । କିନ୍ତୁ ରାଜ୍ୟର ମୋଟ କେତୋଟି ପ୍ରଦେଶ ରହିଥିଲା ସଠିକ୍ ଭାବେ ଜଣାପଡ଼େ ନାହିଁ ।

(ii). କୁଶାଣମାନଙ୍କ ଅବଦାନ

କୁଶାଣମାନେ ସେମାନଙ୍କର ବିଭିନ୍ନ ଅବଦାନ ଯୋଗୁଁ ପୁରାତନ ଭାରତ ଇତିହାସରେ ଏକ ସ୍ଵତନ୍ତ୍ରସ୍ଥାନ ଅଧିକାର କରିଛନ୍ତି । ସେମାନଙ୍କର ବିଶାଳ ସାମ୍ରାଜ୍ୟ, ଅନ୍ତର୍ବାଣିଜ୍ୟ ଓ ବର୍ହିବାଣିଜ୍ୟର ଉନ୍ନତି ପାଇଁ ସହାୟକ ହୋଇଥିଲା । ଏହାଫଳରେ ନୂତନ ସହରଗୁଡ଼ିକର ଉନ୍ନେଷ ଘଟିଥିଲା । କୁଶାଣମାନଙ୍କ ସମୟରେ ପ୍ରଚଳିତ ଅସଂଖ୍ୟ ସ୍ଵର୍ଣ୍ଣ ଓ ତାମ୍ର ମୁଦ୍ରା ପ୍ରମାଣ କରେ ଯେ ତତ୍କାଳୀନ ଆର୍ଥିକ ଅବସ୍ଥା ସ୍ଵଚ୍ଛନ୍ଦ ଥିଲା ।

ସାହିତ୍ୟ ତଥା ଭେଷଜ ବିଜ୍ଞାନ କ୍ଷେତ୍ରରେ କୁଶାଣମାନେ ବିଶେଷ ପ୍ରଗତି ଅର୍ଜନ କରିଥିଲେ । ଆୟୁର୍ବେଦର ଜନକ ଏହି ପ୍ରସିଦ୍ଧ ବ୍ୟକ୍ତିବିଶେଷ ଦ୍ଵୟ କନିଷ୍କଙ୍କର ସମାମୟିକ ଥିଲେ । ରୂପେ ଖ୍ୟାତି ଅର୍ଜନ କରିଥିବା ଚରକ ‘ଚରକସଂହିତା’ ନାମକ ଏକ ଅମୂଲ୍ୟଗ୍ରନ୍ଥ ରଚନା କରିଥିଲେ । ବୌଦ୍ଧ ପଣ୍ଡିତ ଅଶ୍ଵଘୋଷ ଗୌତମବୁଦ୍ଧଙ୍କ ଜୀବନୀ ଉପରେ ଆଧାରିତ ‘ବୁଦ୍ଧ ଚରିତ’ ନାମକ ଏକ ପୁସ୍ତକ ରଚନା କରିଥିଲେ । କୁଶାଣମାନେ ଗାନ୍ଧାର ଓ ମଥୁରା ଭାସ୍କର୍ଯ୍ୟ କଳାର ପୃଷ୍ଠପୋଷକତା କରିଥିଲେ । ସେମାନେ ପ୍ରଥମେ ବୁଦ୍ଧ ଏବଂ ବୌଦ୍ଧସ୍ତୁପର ମୂର୍ତ୍ତି ନିର୍ମାଣ କରିଥିଲେ ।



INTEXT QUESTIONS 6.2 - ପ୍ରତ୍ୟାଶିତ ପୂର୍ବଜ୍ଞାନ

- କୁଶାଣ ଶାସକମାନଙ୍କ ମଧ୍ୟରେ ପ୍ରସିଦ୍ଧ ରାଜା କିଏ ଥିଲେ ?


- କିଏ ଏବଂ କେବେ ଶକାବ୍ଦ ଆରମ୍ଭ କରିଥିଲେ ?

- କେଉଁ ଶାସକଙ୍କ ପୃଷ୍ଠପୋଷକତାରେ ଏବଂ କେଉଁ ସ୍ଥାନରେ ଚତୁର୍ଥ ବୌଦ୍ଧ ସନ୍ନିଳନୀ ଅନୁଷ୍ଠିତ ହୋଇଥିଲା ?

- ଚରକ କିଏ ?

6.3 ମଧ୍ୟ ଏସିଆ ସହ ସଂପର୍କ ସ୍ଥାପନ

ଗ୍ରୀକ୍ ଏବଂ ଶକମାନଙ୍କର ଭାରତ ଆକ୍ରମଣ ଯୋଗୁଁ ଭାରତ ଓ ମଧ୍ୟଏସିଆ ମଧ୍ୟରେ ରାଜନୌତିକ ଯୋଗାଯୋଗ ସ୍ଥାପନ ହେଲା । କୁଶାଣ ଶାସନ ସମୟରେ ଭାରତ ଓ ମଧ୍ୟଏସିଆ ଅଞ୍ଚଳଗୁଡ଼ିକ ମଧ୍ୟରେ ସାଂସ୍କୃତିକ ଆଦାନପ୍ରଦାନରେ ବ୍ୟାପକ ଅଗ୍ରଗତି ପରିଲକ୍ଷିତ ହେଲା । ଫଳରେ ଏହି ବିଦେଶୀମାନେ ନିଜର ମୌଳିକ ସତ୍ତା ହରାଇ ଭାରତୀୟ ସଂସ୍କୃତି ମଧ୍ୟରେ ମିଶିଗଲେ ଏବଂ ବ୍ରାହ୍ମଣ୍ୟ ସମାଜର ଏକ ଉପକ୍ଷେତ୍ରୀୟ ଜାତି ରୂପେ ପରିଗଣିତ ହେଲେ । ସେମାନଙ୍କ ମଧ୍ୟରୁ ଅଧିକାଂଶ ବୌଦ୍ଧଧର୍ମ ଗ୍ରହଣ କରିଥିଲେ । ଇଣ୍ଡୋ-ବ୍ୟାକ୍ଟିଆ ଶାସକ ମେନେଣ୍ଡର ନାଗସେନ ନାମକ ଜଣେ ବୌଦ୍ଧ ସନ୍ନ୍ୟାସୀଙ୍କ ଦ୍ୱାରା ପ୍ରଭାବିତ ହୋଇ ବୌଦ୍ଧଧର୍ମ ଗ୍ରହଣ କରିଥିଲେ ।



ମାନଚିତ୍ର ୬.୧ ମଧ୍ୟ ଏସିଆ ସହିତ ସମ୍ପର୍କ

ପରବର୍ତ୍ତୀ ମୌର୍ଯ୍ୟ ଯୁଗର ଅଗ୍ରଗତି

ମଧ୍ୟ ଏସିଆ ସହିତ ସମ୍ପର୍କ ସ୍ଥାପିତ ହେବା ଫଳରେ ଭାରତୀୟମାନେ ମୁଦ୍ରା ନିର୍ମାଣର ନୂତନ ପ୍ରଣାଳି ଶିଖିପାରିଲେ । ପୁରାତନ ଆହତମୁଦ୍ରା ବା ଛାପାଯୁକ୍ତ ମୁଦ୍ରା ବଦଳରେ ଭାରତୀୟମାନେ କିମ୍ବଦନ୍ତୀ ଏବଂ ରାଜାଙ୍କ ଗୌରବକୁ ଆଧାର କରି ଗ୍ରୀକ୍ ମୁଦ୍ରା ପରି ସୁନ୍ଦରମୁଦ୍ରା ନିର୍ମାଣ କରିଥିଲେ । ଭାରତୀୟମାନେ ମଧ୍ୟ ଏସିଆ ଆଦିବାସୀମାନଙ୍କଠାରୁ ଜ୍ୟୋତିର୍ବିଜ୍ଞାନ ଶିକ୍ଷା କରିଥିଲେ । ପୁରାତନ ଭାରତୀୟ ଜ୍ୟୋତିର୍ବିଜ୍ଞାନ ଗ୍ରନ୍ଥଗୁଡ଼ିକରେ ଗ୍ରୀକ୍ ଜ୍ୟୋତିର୍ବିଜ୍ଞାନ ମାନଙ୍କୁ ‘ଯବନାଚାର୍ଯ୍ୟ’ ରୂପେ ବର୍ଣ୍ଣନା କରାଯାଇଛି । ଭାରତୀୟମାନେ ଗ୍ରୀକ୍ମାନଙ୍କ ଠାରୁ ଜାତକ ତିଆରିର ବିଦ୍ୟା ଶିକ୍ଷା କରିଥିଲେ । ମଧ୍ୟ ଏସିଆ ସହିତ ସମ୍ପର୍କ ଫଳରେ ଭାରତୀୟ ଭାଷାଧର୍ମ କଳା ନିର୍ମାଣରେ ଏକ ନୂତନ ଧାରା ଅନୁସୂତ ହୋଇଥିଲା । ଭାରତୀୟ ଭାଷାଧର୍ମ ନିର୍ମାଣ ଶୈଳୀ ଏବଂ ଗ୍ରୀକ୍ ଭାଷାଧର୍ମ ନିର୍ମାଣ ଶୈଳୀର ମିଶ୍ରଣ ଫଳରେ ଗାନ୍ଧାର ଭାଷାଧର୍ମ କଳାର ସୃଷ୍ଟି ହୋଇଥିଲା ।



INTEXT QUESTIONS 6.3 - ପ୍ରତ୍ୟାଶିତ ପୂର୍ବଜ୍ଞାନ

1. ଗ୍ରୀକ୍ମୁଦ୍ରାଗୁଡ଼ିକର ମୁଖ୍ୟ ବୈଶିଷ୍ଟ୍ୟ କ’ଣ ଥିଲା ?
2. ଭାରତୀୟ ଶାସ୍ତ୍ରଗୁଡ଼ିକରେ ଗ୍ରୀକ୍ ଜ୍ୟୋତିର୍ବିଜ୍ଞାନୀମାନଙ୍କୁ କ’ଣ ବୋଲି ବର୍ଣ୍ଣନା କରାଯାଇଅଛି ?

6.4 EMERGENCE OF EARLY STATES IN ORISSA AND THE DECCAN ଦାକ୍ଷିଣାତ୍ୟ ଏବଂ ଓଡ଼ିଶାରେ ନୂତନ ରାଜ୍ୟଗୁଡ଼ିକର ଉତ୍ଥାନ

ଦକ୍ଷିଣ ଭାରତ ଏବଂ ପୂର୍ବଭାରତ ଆଗରୁ ଅଶୋକଙ୍କ ସାମ୍ରାଜ୍ୟର ଅଂଶ ବିଶେଷ ଥିଲା । ଅଶୋକ ଏକ ଭୟଙ୍କର ରକ୍ତାକ୍ତ ଯୁଦ୍ଧ ପରେ କଳିଙ୍ଗ ଜୟ କରିଥିଲେ । ଏହି ଯୁଦ୍ଧରେ ଆଶାତୀତ ଧନ ଓ ଜୀବନ ନଷ୍ଟ ହୋଇଥିଲା । ମୌର୍ଯ୍ୟ ସାମ୍ରାଜ୍ୟର ପତନ ପରେ କଳିଙ୍ଗ ଓ ଦକ୍ଷିଣ ଭାରତରେ ନୂତନ ରାଜ୍ୟଗୁଡ଼ିକର ଉତ୍ଥାନ ଦେଖିବାକୁ ମିଳିଥିଲା ।

କଳିଙ୍ଗ


ସମ୍ରାଟ ଅଶୋକଙ୍କ ପତନ ପରେ କଳିଙ୍ଗ ବା ଆଧୁନିକ ଓଡ଼ିଶାରେ ଚେଦିବଂଶର ଶାସନ ଆରମ୍ଭ ହେଲା । ଦୁର୍ଭାଗ୍ୟ ବଶତଃ କେବଳ ଖାରବେଳକୁ ଛାଡ଼ିଦେଲେ ଅନ୍ୟ ଚେଦି ଶାସକମାନଙ୍କ କୌଣସି ପ୍ରମାଣିକ ତଥ୍ୟ ମିଳିନାହିଁ । ଓଡ଼ିଶାର ଭୂବନେଶ୍ୱର ନିକଟବର୍ତ୍ତୀ ଉଦୟଗିରି ପାହାଡ଼ରେ ଥିବା ହାତୀଗୁମ୍ଫା ଶିଳାଲେଖରେ ଖାରବେଳଙ୍କ କୃତିତ୍ୱଗୁଡ଼ିକ ବର୍ଣ୍ଣିତ ହୋଇଅଛି । ଶିଳାଲେଖର ଅଗ୍ରଭାଗରେ ପ୍ରସ୍ତର ନିର୍ମିତ ଏକ ହାତୀ ରହିଥିବାରୁ ଏହାର ନାମ ହାତୀଗୁମ୍ଫା ଶିଳାଲେଖ ରଖାଯାଇଛି । ଏହି ଶିଳାଲେଖର ବର୍ଣ୍ଣନା ଅନୁଯାୟୀ ଖାରବେଳ ଜୈନଧର୍ମ ଗ୍ରହଣ କରିଥିଲେ । ପଡ଼ୋଶୀ ରାଜ୍ୟମାନଙ୍କ ବିରୁଦ୍ଧରେ ଯୁଦ୍ଧ କରିଥିଲେ । ସେ ସମ୍ଭବତଃ ପ୍ରଥମ ଶତାବ୍ଦୀରେ ଶାସନ କରୁଥିଲେ ।



INTEXT QUESTIONS 6.4 - ପ୍ରତ୍ୟାଶିତ ପୂର୍ବଜ୍ଞାନ

1. ଖାରବେଳ କିଏ ?
2. ହାତୀଗୁମ୍ଫା ଶିଳାଲେଖ କେଉଁଠାରେ ଅବସ୍ଥିତ ?

ମୋଡ଼ୁଲ୍-୧
ପୁରାତନ ଭାରତ



ଚିତ୍ରଣୀ




ଟିପ୍ପଣୀ

6.5 THE SATAVAHANAS- ସାତବାହନ

ଖ୍ରୀ:ପୂ: ପ୍ରଥମ ଶତାବ୍ଦୀର ମଧ୍ୟଭାଗରେ ଭାରତୀୟ ରାଜନୈତିକ ଦୃଶ୍ୟପଟରେ ବିଖ୍ୟାତ ସାତବାହନ ବଂଶର ରାଜତ୍ବର ଉନ୍ନେଷ ଘଟିଥିଲା । ଖ୍ରୀଷ୍ଟୀୟ ପ୍ରଥମ ଶତାବ୍ଦୀରେ ସାତବାହନ ବଂଶର ଶ୍ରେଷ୍ଠ ଶାସକ ଗୌତମୀପୁତ୍ର ସାତକର୍ଣ୍ଣ ଶାସନ କରିଥିଲେ । ପଶ୍ଚିମ ଭାରତର ଶକ ବଂଶର ଶାସକ ନାହାପନାଙ୍କୁ ପରାସ୍ତ କରି ସେ ସାତବାହନ ସାମ୍ରାଜ୍ୟର କଳେବର ବୃଦ୍ଧି କରିଥିଲେ । ତାଙ୍କ ସାମ୍ରାଜ୍ୟ ଦକ୍ଷିଣରେ କୃଷ୍ଣା ନଦୀଠାରୁ ଉତ୍ତରରେ ଗୋଦାବରୀ ନଦୀ ପର୍ଯ୍ୟନ୍ତ ବିସ୍ତାର ଲାଭ କରିଥିଲା । ମହାରାଷ୍ଟ୍ରର ଔରଙ୍ଗାବାଦ ନିକଟସ୍ଥ ପ୍ରତିଷ୍ଠାନ ବା ଆଧୁନିକ ପଲ୍ଲାନ ଥିଲା ସାତବାହନ ସାମ୍ରାଜ୍ୟର ରାଜଧାନୀ ।

ଖ୍ରୀଷ୍ଟୀୟ ତୃତୀୟ ଶତାବ୍ଦୀ ବେଳକୁ ସାତବାହନ ସାମ୍ରାଜ୍ୟର ପତନ ଘଟିଥିଲା ଏବଂ ସେମାନଙ୍କ ପରେ ଇକ୍ଷ୍ବାକୁ ରାଜବଂଶ କ୍ଷମତାକୁ ଆସିଥିଲେ ।



ମାନଚିତ୍ର ୬.୨ : ସାତବାହନ ଏବଂ କୁଷାଣ ସାମ୍ରାଜ୍ୟ Map. 6.2 Satavahana & Kushana Empires.

ସାତବାହାନ ରାଜ୍ୟ ଓ ଶାସନ

ସାତବାହାନ ସାମ୍ରାଜ୍ୟକୁ ଶାସନଗତ ସୁବିଧା ପାଇଁ କେତେକ ସର୍ବତ୍ତ୍ୱଭିଜନରେ ବିଭକ୍ତ କରାଯାଇଥିଲା । ଏହି ଭାଗଗୁଡ଼ିକୁ ଆହର ବା ରାଷ୍ଟ୍ର କୁହାଯାଉଥିଲା । ଏଠାରେ ଆହର ମାନେ ଏକ ଜିଲ୍ଲାକୁ ବୁଝାଉଥିଲା । ସାତବାହାନ ସାମ୍ରାଜ୍ୟର ସର୍ବନିମ୍ନ ଏକକକୁ ଗ୍ରାମ କୁହାଯାଉଥିଲା ଏବଂ ଏହାର ଶାସନ ଦାୟିତ୍ୱରେ ଥିବା କର୍ମଚାରୀଙ୍କୁ ଗ୍ରାମିକ କୁହାଯାଉଥିଲା । ସାତବାହାନ ଶାସନର ଆଉ କେତେକ କର୍ମଚାରୀଙ୍କୁ ଅମାତ୍ୟ କୁହାଯାଉଥିଲା । ସମ୍ଭବତଃ ସେମାନେ ରାଜାଙ୍କର ମନ୍ତ୍ରୀ କିମ୍ବା ଉପଦେଷ୍ଟା ଥିଲେ । ଦ୍ରବ୍ୟ ତଥା ମୁଦ୍ରା ଆକାରରେ ରାଜସ୍ୱ ଆଦାୟ କରାଯାଉଥିଲା । ସାତବାହାନ ରାଜାମାନେ ଥିଲେ ସର୍ବପ୍ରଥମ ରାଜା ଯିଏକି ବୌଦ୍ଧମାନଙ୍କୁ ଏକ ବ୍ରାହ୍ମଣମାନଙ୍କୁ ନିଶ୍ଚିନ୍ତ ଭୂମିଦାନ କରୁଥିଲେ । ପରବର୍ତ୍ତୀ ସମୟରେ ଏହି ବ୍ୟବସ୍ଥା ଦ୍ୱିଗୁଣିତ ହୋଇଥିଲା । ସାତବାହାନ ରାଜାମାନେ ନିଜକୁ ବ୍ରାହ୍ମଣ ବୋଲି ଦାବି କରୁଥିଲେ । ବର୍ଣ୍ଣବ୍ୟବସ୍ଥାର ପ୍ରଚଳନ ନିଜର ପ୍ରାଥମିକ ଦାୟିତ୍ୱ ବୋଲି ସେମାନେ ବିଚାର କରୁଥିଲେ ।



ଚିତ୍ରଣୀ



INTEXT QUESTIONS 6.5 - ପ୍ରତ୍ୟାଶିତ ପୂର୍ବଜ୍ଞାନ

1. ସାତବାହାନ ଶାସକମାନଙ୍କ ମଧ୍ୟରେ କିଏ ପ୍ରମୁଖ ଥିଲେ ?
2. ସାତବାହାନମାନଙ୍କର ରାଜଧାନୀ କେଉଁଠାରେ ଅବସ୍ଥିତ ଥିଲା ?
3. ସାତବାହାନମାନଙ୍କର ଶାସନ ବ୍ୟବସ୍ଥାରେ ସର୍ବକନିଷ୍ଠ ରାଜନୈତିକ ସଂଗଠନକୁ କ'ଣ କୁହାଯାଉଥିଲା ?
4. କେଉଁ ରାଜବଂଶର ଶାସକମାନେ ଭାରତରେ ଧର୍ମପାଇଁ ନିଶ୍ଚିନ୍ତ ଭୂମି ଦାନ କରୁଥିଲେ ?
5. ସାତବାହାନ ଶାସକମାନେ ନିଜକୁ କେଉଁ ଜାତିର ବୋଲି ଦାବି କରୁଥିଲେ ?

6.6 TRADE AND COMMERCIAL ACTIVITIES

ବ୍ୟବସାୟ ଏବଂ ବାଣିଜ୍ୟ ବ୍ୟବସ୍ଥା

(i). ଅନ୍ତର୍ବାଣିଜ୍ୟ ପଥ ଓ ବର୍ତ୍ତ୍ତ୍ୱବାଣିଜ୍ୟ ପଥ

ମୌର୍ଯ୍ୟ ଶାସନର ପରବର୍ତ୍ତୀ ସମୟର ପ୍ରଧାନ ବୈଶିଷ୍ଟ୍ୟ ଥିଲା ବାଣିଜ୍ୟ ଏବଂ ବ୍ୟବସାୟ କ୍ଷେତ୍ରରେ ଉଲ୍ଲେଖନୀୟ ଅଗ୍ରଗତି । ଉଭୟ ଆନ୍ତର୍ଜାତିକ ଏବଂ ବର୍ତ୍ତ୍ତ୍ୱବାଣିଜ୍ୟ କ୍ଷେତ୍ରରେ ଏହି ସଫଳତା ଦେଖିବାକୁ ମିଳୁଥିଲା । ପ୍ରାଚୀନ ଭାରତରେ ଦୁଇଟି ମୁଖ୍ୟ ଅନ୍ତର୍ବାଣିଜ୍ୟିକ ସ୍ଥଳପଥ ରହିଥିଲା । ପ୍ରଥମ ବାଣିଜ୍ୟିକ ପଥର ନାମ ଥିଲା ଉତ୍ତରପଥ । ଏହି ପଥଟି ଉତ୍ତରଭାରତ ଓ ପୂର୍ବ ଭାରତ ମଧ୍ୟରେ ସଂଯୋଗ ସ୍ଥାପନ କରୁଥିଲା । ଏହାମଧ୍ୟ ଉତ୍ତର-ପଶ୍ଚିମ ଭାରତ ପର୍ଯ୍ୟନ୍ତ ବ୍ୟାପୀଥିଲା । ଦ୍ୱିତୀୟ ପଥଟିର ନାମ ଥିଲା ଦକ୍ଷିଣ ପଥ । ଏହି ପଥଟି ଭାରତର ମାଳଭୂମି ଅଞ୍ଚଳକୁ ପଶ୍ଚିମ ଓ ଉତ୍ତର ଭାରତ ସହ ସଂଯୁକ୍ତ କରୁଥିଲା ।

ଦକ୍ଷିଣପଥଟି ଏକ ମୁଖ୍ୟ ସ୍ଥଳପଥ ଥିଲା ଏବଂ ଏହା ଉତ୍ତର ଏବଂ ଦକ୍ଷିଣ ଭାରତ ସହ ସଂଯୁକ୍ତ ହୋଇଥିଲା । ଏହା ଆହୁବାଦ ନିକଟସ୍ଥ କୋଶାମ୍ବୀ ଠାରୁ ବାହାରି ଆଧୁନିକ ଉତ୍କଳିନୀ ମଧ୍ୟଦେଇ



ଟିପ୍ପଣୀ

ଗତିକରି ପଶ୍ଚିମ ଉପକୂଳରେ ଥିବା ପ୍ରଧାନ ବନ୍ଦର ଭିଗୁକଙ୍କ ବା ବ୍ରେଭ୍ ପର୍ଯ୍ୟନ୍ତ ବ୍ୟାପୀଥିଲା । ଆହୁରି ମଧ୍ୟ ଏହି ଦକ୍ଷିଣପଥ ସାତବାହାନ ମାନଙ୍କ ରାଜଧାନୀ ପ୍ରତିଷ୍ଠା ବା ଆଧୁନିକ ପୌଠାନ୍ ପର୍ଯ୍ୟନ୍ତ ସଂଯୁକ୍ତ ହୋଇଥିଲା ।

ଗ୍ରୀକ୍ ନାବିକ ହିପାଟାସ୍ ୪୫ ଖ୍ରୀଷ୍ଟାବ୍ଦରେ ମୌର୍ଯ୍ୟ ଜଳବାୟୁ ବିଷୟରେ ତଥ୍ୟ ଆବିଷ୍କାର କଲା ପରେ ବାଣିଜ୍ୟ ସକାଶେ ସାମୁଦ୍ରିକ ପଥର ବିକାଶ ହେଲା । ଭାରତର ପଶ୍ଚିମ ଉପକୂଳରେ ଥିବା ଭାରୁକଙ୍କ, ସୋରପାରା, କଲ୍ୟାଣ, ମଜରିସ ପ୍ରଭୃତି ପ୍ରଧାନ ବନ୍ଦରଗୁଡ଼ିକରୁ ଲୋହିତସାଗର ମଧ୍ୟଦେଇ ଜଳଜାହାଜରେ ରୋମ ସାମ୍ରାଜ୍ୟ ସହିତ ବାଣିଜ୍ୟ କାରବାର ଚାଲୁଥିଲା । ଏହି ସାମୁଦ୍ରିକ ପଥଦେଇ ଦକ୍ଷିଣ-ପୂର୍ବ ଏସିଆ ସହିତ ମଧ୍ୟ ବ୍ୟବସାୟ ବାଣିଜ୍ୟ ଚାଲୁଥିଲା । ଭାରତର ପୂର୍ବ ଉପକୂଳରେ ଥିବା ପଶ୍ଚିମବଙ୍ଗର ତାମ୍ରଲିପ୍ତା ଥିଲା ପ୍ରଧାନ ବନ୍ଦର । ତାମିଲନାଡୁର ଉପକୂଳରେ ଥିବା ଆମେରିକା ମେଡୁ ଥିଲା ଅନ୍ୟ ଏକ ପ୍ରଧାନ ବନ୍ଦର । ଭାରୁକଙ୍କ ଏବଂ ଦକ୍ଷିଣପୂର୍ବ ଏସିଆରେ ଥିବା ବନ୍ଦର ମଧ୍ୟରେ ମଧ୍ୟସାମୁଦ୍ରିକ ବାଣିଜ୍ୟ କାରବାର ଚାଲୁଥିବାର ଜଣାଯାଏ ।

(ii). ପଶ୍ଚିମ ଏବଂ ମଧ୍ୟଏସିଆ ସହିତ ବାଣିଜ୍ୟିକ ସମ୍ପର୍କ

ମୌର୍ଯ୍ୟ ପରବର୍ତ୍ତୀ ସମୟର ବାଣିଜ୍ୟିକ ବ୍ୟବସ୍ଥାର ମୁଖ୍ୟ ବୈଶିଷ୍ଟ୍ୟ ଥିଲା ପ୍ରାଚ୍ୟ ଏବଂ ପାଶ୍ଚାତ୍ୟ ମଧ୍ୟରେ ବାଣିଜ୍ୟିକ କାରବାରରେ ବୃଦ୍ଧି । ରୋମ୍-ଭାରତ ବାଣିଜ୍ୟ ଉନ୍ନତିର ଚରମସୀମା ସ୍ପର୍ଶ କରିଥିଲା । ପ୍ରାରମ୍ଭିକ ଅବସ୍ଥାରେ ଏହି ବାଣିଜ୍ୟ ସ୍ଥଳପଥରେ ଚାଲୁଥିଲା । କିନ୍ତୁ ପାରସିକ ମାନଙ୍କ ଯୋଗୁଁ ଏହି ପଥରେ ବାରମ୍ବାର ପ୍ରତିବନ୍ଧକ ସୃଷ୍ଟି ହେଉଥିଲା । କାରଣ ଏହି ପଥ ସେମାନଙ୍କ ଅଞ୍ଚଳ ମଧ୍ୟଦେଇ ଯାଇଥିଲା । ଫଳରେ ଜଳପଥ ଉପରେ ଗୁରୁତ୍ୱପ୍ରଦାନ କରାଗଲା । ବର୍ତ୍ତମାନ ଜଳଜାହାଜଗୁଡ଼ିକ ସିଧାସଳଖ ଭାରତୀୟ ବନ୍ଦରଗୁଡ଼ିକରୁ ବାହାରି ଲୋହିତ ସାଗର ଉପକୂଳରେ ଥିବା ବନ୍ଦରଗୁଡ଼ିକରେ ପହଞ୍ଚିପାରୁଥିଲା ।

ଭାରତ ଓ ରୋମ୍ ବାଣିଜ୍ୟିକ କାରବାର ସମ୍ପର୍କରେ ଖ୍ରୀଷ୍ଟାବ୍ଦ ପ୍ରଥମ ଶତାବ୍ଦୀରେ ରଚିତ “ପେରିପ୍ଲସ ଅଫ୍ ଦି ଏରିଥିନ୍ ସି” ନାମକ ପୁସ୍ତକରେ ସୂଚନା ମିଳିଥାଏ । ଭାରତୀୟ ଦ୍ରବ୍ୟଗୁଡ଼ିକ ପ୍ରତି ରୋମୀୟ ବଜାରରେ ପ୍ରବଳ ଚାହିଦା ଥିଲା । ଭାରତୀୟ ମସଲା, ସୁଗନ୍ଧିତ ଦ୍ରବ୍ୟ, ଅଳଙ୍କାର, ହାତୀଦାନ୍ତ ତଥା ବୟନବସ୍ତ୍ର ରୋମୀୟ ମାନଙ୍କର ଖୁବ୍ ପସନ୍ଦ ଥିଲା । ଦକ୍ଷିଣ ଭାରତରୁ ବିଶେଷ ଭାବରେ ମସଲା ରୋମକୁ ରପ୍ତାନୀ କରାଯାଉଥିଲା । ରୋମୀୟମାନେ ମଧ୍ୟ ମୂଲ୍ୟବାନ ପଥର, ହୀରା, ମୋତି, ଚନ୍ଦନକାଠ ଏବଂ ଲୁହା ଇତ୍ୟାଦି ଆମଦାନୀ କରୁଥିଲେ । ରୋମୀୟମାନେ ଏହାର ପ୍ରତିବଦଳରେ ସ୍ୱର୍ଣ୍ଣ ଏବଂ ରୌପ୍ୟ ଭାରତକୁ ରପ୍ତାନୀ କରୁଥିଲେ । ଖ୍ରୀଷ୍ଟାବ୍ଦ ପ୍ରଥମ ଶତାବ୍ଦୀର ଅନେକ ରୋମୀୟ ମୁଦ୍ରା ଭାରତୀୟ ଉପମହାଦେଶରୁ ମିଳିଅଛି । ଏଥିରୁ ଅନୁମାନ କରାଯାଏ ଯେ ରୋମରୁ ବହୁତ ସ୍ୱର୍ଣ୍ଣ ଭାରତକୁ ଆସୁଥିଲା । ରୋମରୁ ମଦ ମଧ୍ୟ ଭାରତକୁ ଆସୁଥିଲା । ଏତଦ୍ୱ୍ୟତୀତ ଟିଣ, ସାସା ଏବଂ କ୍ରିତଦାସକନ୍ୟାମାନଙ୍କୁ ମଧ୍ୟ ଆମଦାନୀ କରାଯାଉଥିଲା ।

(iii). କାରିଗରୀ ଓ ଶିଳ୍ପ

କାରିଗରୀ ଓ ଶିଳ୍ପ ଉତ୍ପାଦନ ଏହି ସମୟରେ ବହୁଳ ଭାବରେ ଆଦରଲାଭ କରିଥିଲା । ଏହାମଧ୍ୟ ଅକ୍ସର୍ବାଣିଜ୍ୟ ଓ ବର୍ତ୍ତବାଣିଜ୍ୟ ଅଭିବୃଦ୍ଧିରେ ସହାୟକ ହୋଇଥିଲା । ‘ମିଲିନ୍ଦପନହ’ ପୁସ୍ତକରେ ବର୍ଣ୍ଣିତ ୭୫ଟି ବୃତ୍ତି ମଧ୍ୟରୁ ୬୦ ଗୋଟି ବୃତ୍ତି ଥିଲା କାରିଗରୀ ଶିଳ୍ପ ସଂବନ୍ଧୀୟ । ଏହି ସମୟରେ କୁଶଳୀ ଓ ତାଲିମପ୍ରାପ୍ତ କାରିଗରମାନେ ଉଚ୍ଚକୋଟୀର ଦ୍ରବ୍ୟମାନ ପ୍ରସ୍ତୁତ କରୁଥିଲେ । ସ୍ୱର୍ଣ୍ଣ, ରୌପ୍ୟ ଓ ମୂଲ୍ୟବାନ ପ୍ରସ୍ତରରେ ଅଲଗା ଅଲଗା କାରିଗରମାନେ ସେମାନଙ୍କର ଦ୍ରବ୍ୟ ନିର୍ମାଣ କରୁଥିଲେ । ପ୍ରମୁଖ ମାଳି ନିର୍ମାଣ କେନ୍ଦ୍ରରୂପେ ଉଜ୍ଜୟିନୀ ପ୍ରସିଦ୍ଧ ଥିଲା । ବୟନଶିଳ୍ପ ଥିଲା ଆଉ ଏକ ପ୍ରମୁଖ ଶିଳ୍ପ । ମଥୁରା ଏବଂ ବଙ୍ଗ ଥିଲା ତୁଳା ଏବଂ ପଶମ ବୟନ ଶିଳ୍ପର ପ୍ରଧାନ କେନ୍ଦ୍ର । ରଙ୍ଗ କରିବା ମଧ୍ୟ ଏହି ସମୟର ଆଉ ଏକ କାରିଗରୀ ଶିଳ୍ପ ଥିଲା ।



ଚିତ୍ରଣୀ

(iv). ଶିଳ୍ପ

ଦଳ ଦଳ ହୋଇ ରହିଥିବା ବଣିକମାନେ ସଂଗଠିତ ହୋଇ ଶ୍ରେଣୀ ବା ଗିଲ୍ଡ ଗଠନ କରିଥିଲେ । ସେମାନଙ୍କର ମୁଖ୍ୟକୁ ଶ୍ରେଷ୍ଠା କୁହାଯାଉଥିଲା । ଅନ୍ୟ ଏକ ବଣିକ ଗୋଷ୍ଠୀଙ୍କୁ ସାର୍ଥକୁହାଯାଉଥିଲା । ସେମାନେ ବୁଲି ବୁଲି ବାଣିଜ୍ୟ ବ୍ୟବସାୟ ଚଳାଉଥିଲେ । ଏହି ବାଣିଜ୍ୟଗୋଷ୍ଠୀର ମୁଖ୍ୟକୁ ‘ସାର୍ଥବାହ’ କୁହାଯାଉଥିଲା । ସେହିପରି ସମସ୍ତ କାରିଗରମାନେ ଏକତ୍ରିତ ହୋଇ ଗିଲ୍ଡ ଗଠନ କରିଥିଲେ । ସେମାନଙ୍କ ମୁଖ୍ୟଙ୍କୁ ଜ୍ୟେଷ୍ଠ କୁହାଯାଉଥିଲା । ଏହି କାରିଗରମାନଙ୍କ ମଧ୍ୟରେ ରହିଥିଲେ ତନ୍ତା, ଶସ୍ୟବେପାରୀ, ବାଉଁଶକାରିଗର, ତେଲି ଓ କୁମ୍ଭାର ପ୍ରଭୃତି । ସେମାନେ ଶ୍ରେଣୀ ମୁଖ୍ୟଙ୍କୁ ନିର୍ବାଚିତ କରୁଥିଲେ । ଏଥି ସହିତ ବ୍ୟବସାୟ ଓ ବାଣିଜ୍ୟ ସମ୍ପର୍କୀୟ ଆଇନକାନୁନ ମଧ୍ୟ ସେମାନେ ତିଆରି କରୁଥିଲେ । ସେମାନେ ବ୍ୟାଙ୍କ ପରି କାର୍ଯ୍ୟ କରୁଥିଲେ । ଏକ ନିର୍ଦ୍ଦିଷ୍ଟ ସୁଧହାରରେ ସେମାନେ ଜନସାଧାରଣଙ୍କ ଠାରୁ ଟଙ୍କା ଜମା ରଖୁଥିଲେ ।



INTEXT QUESTIONS 6.6 - ପ୍ରତ୍ୟାଶିତ ପୂର୍ବଜ୍ଞାନ

1. ଉତ୍ତରପଥ କ’ଣ ଥିଲା ?
2. ଦକ୍ଷିଣପଥ କ’ଣ ଥିଲା ?
3. ମୌର୍ଯ୍ୟ ଜଳବାୟୁ ଆବିଷ୍କାରର ପ୍ରଭାବ ଭାରତ ଇତିହାସ ଉପରେ କ’ଣ ଥିଲା ?
4. ଭାରତ ଓ ରୋମୀୟ ବାଣିଜ୍ୟ ଉପରେ କେଉଁ ପୁସ୍ତକରେ ବର୍ଣ୍ଣନା ହୋଇଅଛି ?
5. ଗିଲ୍ଡ କହିଲେ କ’ଣ ବୁଝାପଡୁଥିଲା ?

6.7 ART AND ARCHITECTURE - କଳା ଏବଂ ସ୍ଥାପତ୍ୟ

ମୌର୍ଯ୍ୟ ପରବର୍ତ୍ତୀ ସମୟରେ ଧର୍ମକୁ ଭିତ୍ତିକରି କଳା ଓ ସ୍ଥାପତ୍ୟର ବିକାଶ ଘଟିଥିଲା । ଏହି କଳା ଓ ସ୍ଥାପତ୍ୟର ମୁଖ୍ୟ ଦୁଇଟି ବୈଶିଷ୍ଟ୍ୟ ହେଲା ସ୍ତୁପ ନିର୍ମାଣ ଏବଂ ଆଞ୍ଚଳିକ ଭାସ୍କର୍ଯ୍ୟର ଉନ୍ନତି । ପ୍ରଥମ ଥର ପାଇଁ ପ୍ରସ୍ତର ଖୋଦନ କରାଯାଇ ବୁଦ୍ଧଙ୍କର ମୂର୍ତ୍ତି ନିର୍ମାଣ କରାଗଲା । ବୈଦେଶିକ ସଂପର୍କରେ ଉନ୍ନତି ଯୋଗୁ ଉତ୍ତରପଶ୍ଚିମାଞ୍ଚଳର ଗାନ୍ଧାର କଳା ନାମକ ଏକ କଳାର ଅଭିବୃଦ୍ଧି ସଂଘଟିତ ହେଲା । ଏହି କଳା ଗ୍ରୀକ୍ କଳାଦ୍ୱାରା ପ୍ରଭାବିତ ହୋଇଥିଲା ।

(i) ସ୍ତୁପ -Stupa

ଏକ ବୃହତ୍ ଅର୍ଦ୍ଧଗୋଲାକାର ଗମ୍ଭୀର କୁ ସ୍ତୁପ କୁହାଯାଉଥିଲା । ଏହି ସ୍ତୁପର କେନ୍ଦ୍ର ସ୍ଥଳରେ ଗୋଟିଏ ଛୋଟ ବାକ୍ସରେ ବୁଦ୍ଧଙ୍କର ପ୍ରତିମୂର୍ତ୍ତି କିମ୍ବା ବୌଦ୍ଧ ଭିକ୍ଷୁଙ୍କର ପ୍ରତିମୂର୍ତ୍ତି ରଖାଯାଉଥିଲା । ସ୍ତୁପର ଚାରିପଟେ ପ୍ରଦକ୍ଷିଣ କରିବା ପାଇଁ ଏକ ରାସ୍ତା ରହିଥିଲା । ଏହି ରାସ୍ତାର ପାର୍ଶ୍ୱରେ କାଠର ରେଲିଂ ଦିଆଯାଉଥିଲା । କିନ୍ତୁ ପରବର୍ତ୍ତୀ ଅବସ୍ଥାରେ ପଥରର ବାଡ ଦିଆଗଲା । ଏହି ସମୟର ପ୍ରସିଦ୍ଧ ସ୍ତୁପ ଦୁଇଟି ମଧ୍ୟପ୍ରଦେଶର ଭାରହୁଡ୍ ଏବଂ ସାଞ୍ଚି ଠାରେ ଦେଖିବାକୁ ମିଳେ । ଦୁଇଟି ଯାକ ସ୍ତୁପ ମୁଖ୍ୟତଃ ପ୍ରଥମେ ସମ୍ରାଟ ଅଶୋକଙ୍କ ଦ୍ୱାରା ନିର୍ମିତ ହୋଇଥିଲା । କିନ୍ତୁ ପରେ ଏହାର ଆକାର ବୃଦ୍ଧି କରାଯାଇଥିଲା । ଏଥି ସହିତ ଆନ୍ଧ୍ରପ୍ରଦେଶର ଅମରାବତୀ ଏବଂ ନାଗାର୍ଜୁନ କୋଣ୍ଡା ରେ ମଧ୍ୟ ଅନୁରୂପ ସ୍ତୁପ ଦେଖିବାକୁ ମିଳେ ।



ଚିତ୍ରଣୀ



ଚିତ୍ର ୬.୧: ସାଞ୍ଚି ସ୍ତୁପ

ଶ୍ରୀ:ପୁ: ଦ୍ଵିତୀୟ ଶତାବ୍ଦୀ ର ମଧ୍ୟଭାଗରେ ବୌଦ୍ଧ ସ୍ତୁପ ଗୁଡ଼ିକ ନିର୍ମିତ ହୋଇଥିଲା । ସ୍ଥାପତ୍ୟକଳା ଯୋଗୁଁ ସ୍ତୁପର ଗୁରୁତ୍ଵ ବୃଦ୍ଧି ପାଇଅଛି । ଏହି ସ୍ତୁପର ରେଲିଂ ଗୁଡ଼ିକ ଲାଲ୍ ବାଲୁକା ପଥରରେ ନିର୍ମିତ ହୋଇଥିଲା । ତିନିଗୋଟି ବୃହତ୍ ସ୍ତୁପ ଏହି ସମୟରେ ସାଞ୍ଚି ଠାରେ ନିର୍ମିତ ହୋଇଥିଲା । ଏହି ତିନୋଟି ମଧ୍ୟରୁ ବୃହତ୍ ସ୍ତୁପଟି ଅଶୋକଙ୍କ ଦ୍ଵାରା ନିର୍ମିତ ହୋଇଥିଲା । କିନ୍ତୁ ପରେ ଶ୍ରୀ: ପୁ: ଦ୍ଵିତୀୟ ଶତାବ୍ଦି ବେଳକୁ ଏହାର ଆକାର ଦ୍ଵିଗୁଣିତ ହୋଇଥିଲା । ଦକ୍ଷିଣ ଭାରତରେ ଏହି ସମୟରେ ଅସଂଖ୍ୟ ସ୍ତୁପ ନିର୍ମିତ ହୋଇଥିଲେ ମଧ୍ୟ ସେଗୁଡ଼ିକ ଧୂସ୍ରପାପୁ ହୋଇଯାଇଅଛି । ଆନ୍ଧ୍ରପ୍ରଦେଶର ଅମରାବତୀ ଠାରେ ନିର୍ମିତ ଅମରାବତୀ ସ୍ତୁପ ଶ୍ରୀଷ୍ଟୀୟ ଦ୍ଵିତୀୟ ଶତାବ୍ଦୀ ବେଳକୁ ପୂର୍ଣ୍ଣାଙ୍ଗରୂପ ନେଇଥିଲା । ଜାତକ ଏବଂ ଅନ୍ୟାନ୍ୟ ବୌଦ୍ଧ ଗନ୍ଧର୍ବ କୁ ଆଧାର କରି ଏହି ସ୍ତୁପରେ ସ୍ଥାପତ୍ୟ କଳା ପ୍ରସ୍ତୁତିତ ହୋଇଥିଲା ।

(ii) ପ୍ରସ୍ତର କଳା - Rock Cut Architecture

ସ୍ତୁପ ବ୍ୟତିରକ୍ତେ ଏହି ସମୟରେ ପ୍ରସ୍ତର କୁ କାଟି ସ୍ଥାପତ୍ୟ କଳାର ବିକାଶ ହୋଇଥିଲା । ଅସଂଖ୍ୟ ମନ୍ଦିର, ବଡ଼ ବଡ଼ ହଲ୍, ରାଜ ପ୍ରାସାଦ ଏବଂ ବାସଗୃହ, ବୌଦ୍ଧ ଭିକ୍ଷୁମାନଙ୍କ ପାଇଁ ଗୁମ୍ଫା ଇତ୍ୟାଦି ନିର୍ମିତ ହୋଇଥିଲା । ସାତବାହାନଙ୍କ ରାଜତ୍ଵ କାଳରେ ମହାରାଷ୍ଟ୍ରରେ ଥିବା ନାସିକ୍ ଏବଂ ପୁନେ ଠାରେ ମିଳୁଥିବା ବଡ଼ ବଡ଼ ପଥରଖଣ୍ଡ କୁ କାଟି ଏସବୁ ନିର୍ମିତ ହୋଇଥିଲା । ଯେଉଁ ସ୍ଥାନରେ ବସି ପୂଜା କରାଯାଉଥିଲା, ତାକୁ ଚୈତ୍ୟ କୁହାଯାଉଥିଲା । ବୌଦ୍ଧ ଭିକ୍ଷୁମାନେ ରହୁଥିବା ଯାଗା କୁ ବିହାର କୁହାଯାଉଥିଲା ।

(iii) ସ୍ଥାପତ୍ୟ କଳା - Schools of Sculptural Art


ଶ୍ରୀଷ୍ଟୀୟ ପ୍ରଥମ ଶତାବ୍ଦୀ ବେଳକୁ ବୌଦ୍ଧଧର୍ମରେ ବିଭାଜନ ଦେଖାଦେଲା । ସେମାନେ ହୀନଜାନ ଏବଂ ମହାଜାନ ଏହିପରି ଦୁଇଭାଗରେ ବିଭକ୍ତ ହେଲେ । ମହାଯାନ ବୌଦ୍ଧଧର୍ମାବଲମ୍ବୀମାନେ ବୁଦ୍ଧଙ୍କର ମୂର୍ତ୍ତିକୁ ପୂଜା କରିବା ପାଇଁ ଆହ୍ଵାନ ଦେଲେ ‘ଫଳରେ ଅସଂଖ୍ୟ ବୌଦ୍ଧମୂର୍ତ୍ତି ଗୁଡ଼ିକ ନିର୍ମିତ ହେଲା । ମଥୁରାର ଭାସ୍କର୍ଯ୍ୟ ଶିଳ୍ପୀମାନେ ଲାଲ୍ ବାଲୁକା ପ୍ରସ୍ତରରେ କଳା ରଙ୍ଗର ଛିଟ ଦେଇ ବୌଦ୍ଧ ମୂର୍ତ୍ତିମାନ ନିର୍ମାଣ କରିଥିଲେ । ତିନି ପ୍ରକାର ଭାସ୍କର୍ଯ୍ୟ କଳାର ସେତେବେଳେ ଉତ୍ପାଦନ ହୋଇଥିଲା । ସେଗୁଡ଼ିକ ହେଲା ମଥୁରା କଳା, ଗାନ୍ଧାର କଳା ଏବଂ ଅମରାବତୀ କଳା ।



ଚିତ୍ର ୬.୨: ଗାନ୍ଧାର କଳା - ବୋଦ୍ଧିସ୍ତୁ

ମଥୁରା କଳା: ମଥୁରା କଳାର ସର୍ବପ୍ରଧାନ ଅବଦାନ ଥିଲା ଅସଂଖ୍ୟ ବୌଦ୍ଧମୂର୍ତ୍ତିନିର୍ମାଣ । ସର୍ବପ୍ରଥମେ ଏହି କଳାର ଉନ୍ନେଷ ଘଟିଥିଲା । ମଥୁରାର ଶିଳ୍ପୀମାନେ ବାଲୁକାପ୍ରସ୍ତରରେ କଳା ଛିଟ ଦେଇ ପ୍ରସ୍ତରକୁ ଖୋଦନ କରି ଅବିକଳ ବୁଦ୍ଧଙ୍କର ମୂର୍ତ୍ତି ଗୁଡ଼ିକ ନିର୍ମାଣ କରୁଥିଲେ । ମଥୁରା ଶିଳ୍ପୀମାନେ ମହାବୀର ଜାନଙ୍କର ମଧ୍ୟ ମୂର୍ତ୍ତି ନିର୍ମାଣ କରିଥିଲେ । ସେମାନେ ମଧ୍ୟ ଏହି ମୂର୍ତ୍ତି ଗୁଡ଼ିକ ବ୍ୟତୀତ ଅନେକ ଗୁଡ଼ିଏ ପଥରର ସ୍ଥାବ (ayagapatas) ନିର୍ମାଣ କରିଥିଲେ । ଏହି ସ୍ଥାବ ଉପରେ ମୂର୍ତ୍ତି ଗୁଡ଼ିକ ରଖି ପୂଜା କରାଯାଉଥିଲା । ବ୍ରାହ୍ମଣ୍ୟ ହିନ୍ଦୁଧର୍ମଦ୍ୱାରା ମଧ୍ୟ ମଥୁରା କଳା ପ୍ରଭାବିତ ହୋଇଥିଲା । କୃଷାଣ ରାଜତ୍ୱ ସମୟରେ ମଥୁରା ଶିଳ୍ପୀମାନେ ବ୍ରାହ୍ମଣ୍ୟ ହିନ୍ଦୁ ଧର୍ମର ଦେବାଦେବୀଙ୍କର ମୂର୍ତ୍ତି ନିର୍ମାଣ କରିଥିଲେ । ବିଶେଷତଃ କାର୍ତ୍ତିକେୟ, ବିଷ୍ଣୁ ଏବଂ କୃବେରଙ୍କର ଭାସ୍କର୍ଯ୍ୟ ମୂର୍ତ୍ତି ଦେଖିବାକୁ ମିଳେ ।

ଗାନ୍ଧାର କଳା: ଭାରତୀୟ ଉପମହାଦେଶର ଉତ୍ତରପଶ୍ଚିମାଞ୍ଚଳରେ ଗାନ୍ଧାର ଅବସ୍ଥିତ । ଏହି ଅଞ୍ଚଳଟି ପର୍ଯ୍ୟାୟକ୍ରମେ ଗ୍ରୀକ୍, ମୌର୍ଯ୍ୟ, ଶୁଙ୍ଗ, ଶକ ଏବଂ କୁଶାଣମାନଙ୍କ ଦ୍ୱାରା ଦୀର୍ଘ ଦିନ ଧରି ଶାସିତ ହୋଇଥିଲା । ଶ୍ରୀଷ୍ଟୀୟ ପ୍ରଥମ ଶତାବ୍ଦୀ ବେଳକୁ ଉତ୍କର୍ଷତା ଲାଭ କରିଥିବା ଗାନ୍ଧାର କଳା ବିଭିନ୍ନ ସ୍ତର ଦେଇ ଉନ୍ନତିର ଚରମ ସୀମାରେ ଉପନୀତ ହୋଇଥିଲା । ସେଥିପାଇଁ ଏ କଳାକୁ ଗ୍ରୀକ୍-ରୋମାନ କଳା, ଇଣ୍ଡୋ-ଗ୍ରୀକ୍ କଳା ଏବଂ ଗ୍ରୀକ୍-ବୌଦ୍ଧ କଳା ଇତ୍ୟାଦି ବିଭିନ୍ନ ନାମରେ ନାମିତ କରାଯାଇଥିଲା । ଏହି କଳା ଗୌତମ ବୁଦ୍ଧଙ୍କୁ ଆଧାର କରି ଗଢ଼ି ଉଠିଥିଲା । କିନ୍ତୁ ଏହା ଗ୍ରୀକ୍ ଶୈଳୀରେ ନିର୍ମିତ ହୋଇଥିଲା । ଶକ ଏବଂ କୁଶାଣ ଶାସକମାନେ ଗାନ୍ଧାର କଳାକୁ ଖୁବ୍ ପୃଷ୍ଠପୋଷକତା ପ୍ରଦାନ କରିଥିଲେ ।



ଚିତ୍ରଣୀ



ଚିତ୍ରଣୀ

ନୀଳ ପୁଷ୍ପର ରଙ୍ଗର ସ୍ବଚ୍ଛିଦ ଭଳି ସ୍ବଳ୍ପ ସ୍ବରୀଭୂତ ପ୍ରସ୍ତରରେ ବୁଦ୍ଧ ଏବଂ ବୋଧିସତ୍ତ୍ବଙ୍କର ମୂର୍ତ୍ତି ନିର୍ମିତ ହେଉଥିଲା । ଗାନ୍ଧାର କଳାର ମୁଖ୍ୟ ବୈଶିଷ୍ଟ୍ୟ ଥିଲା ଅବିକଳ ମୂର୍ତ୍ତି ନିର୍ମାଣ । ଶରୀରର ମାଂସପେଶି ଏବଂ ଅବୟବର ନିଖୁଣତା ପ୍ରତିପାଦିତ ହୋଇଥିଲା ଗାନ୍ଧାର କଳାରେ । ଗ୍ରୀକ୍‌ରୋମାନ କଳାରେ ବୁଦ୍ଧଙ୍କ ଶରୀର ଏକ ବସ୍ତ୍ର ଦ୍ବାରା ଆବୃତ ହୋଇଥିଲା ଏବଂ କେଶ ଗୁଡ଼ିକ କୁଞ୍ଚୁ କୁଞ୍ଚୁଆ ହୋଇଥିଲା । ବୁଦ୍ଧଙ୍କର ଏହିପରି ମୂର୍ତ୍ତିଗୁଡ଼ିକ ଭାସ୍କର୍ଯ୍ୟ କଳାର ଶ୍ରେଷ୍ଠ ନିଦର୍ଶନ ରୂପେ ପରିଗଣିତ ।

ଅମରାବତୀ କଳା: କ୍ରିଷ୍ଣ ଏବଂ ଗୋଦାବରୀ ନଦୀର ନିମ୍ନ ଉପତ୍ୟକାରେ ଅବସ୍ଥିତ ଆନ୍ଧ୍ରପ୍ରଦେଶ ଅଞ୍ଚଳରେ ଅମରାବତୀ କଳାର ହୋଇଥିଲା । ସାତବାହନ ଶାସକମାନେ ଅମରାବତୀ କଳାର ପ୍ରମୁଖ ପୃଷ୍ଠପୋଷକ ଥିଲେ । ଏହିକଳା ପର୍ଯ୍ୟାୟରେ ଉନ୍ନତିଲାଭ କରି ପରବର୍ତ୍ତୀ ସମୟରେ ଇନ୍ଦ୍ରବାକୁ ରାଜବଂଶର ପୃଷ୍ଠପୋଷକତା ଲାଭ କରିଥିଲା । ଜଣାଯାଏ ଯେ ଏହିକଳା ଖ୍ରୀଷ୍ଟପୂର୍ବ ୧୫୦ ରୁ ଖ୍ରୀଷ୍ଟାବ୍ଦ ୩୫୦ ମଧ୍ୟରେ କରିଥିଲା । ଏହି କଳା ସାଧାରଣତଃ ସ୍ତୂପ ଗୁଡ଼ିକର ମୂଳଦୁଆ, ରେଲିଙ୍ଗ ଏବଂ ଅନ୍ୟାନ୍ୟ ଯାଗାରେ ଦେଖାଯାଏ । ଅମରାବତୀ କଳାର ମୁଖ୍ୟ ବିଷୟବସ୍ତୁ ଥିଲା ବୁଦ୍ଧଙ୍କ ଜୀବନ ।

ଅମରାବତୀ କଳାର ଅନ୍ୟ ଏକ ବୈଶିଷ୍ଟ୍ୟ ଥିଲା ପ୍ରକାଶ କଳା ବା ‘Narrative art’ । ଏହି କଳାରେ ଖୋଦିତ ଚିତ୍ର ଗୁଡ଼ିକୁ ଅବଲୋକନ କଲେ ଜଣାଯାଏ ଯେ ତତ୍କାଳୀନ ଶିଳ୍ପୀମାନେ କୌଣସି ବିଷୟକୁ କେତେ ନିଖୁଣ ଭାବରେ ଏବଂ ଅବିକଳ ଘଟଣାକୁ ବାସ୍ତବ ରୂପ ପ୍ରଦାନ କରିଛନ୍ତି । ଉଦାହରଣସ୍ବରୂପ ‘ବୁଦ୍ଧଙ୍କ ହାତୀ ପାଳନ’ ବିଷୟର ସମସ୍ତ କଥାବସ୍ତୁ ଅତି ନିଖୁଣଭାବେ ଖୋଦିତ ହୋଇଅଛି । ଅମରାବତୀ କଳାର ଅନ୍ୟ ଏକ ବୈଶିଷ୍ଟ୍ୟ ହେଲା ମାର୍ବଲ ପରି ଏକ ଶ୍ବେତ ପ୍ରସ୍ତରରେ ମୂର୍ତ୍ତି ନିର୍ମାଣ । ପ୍ରାକୃତିକ ବିଷୟବସ୍ତୁ ଅପେକ୍ଷା ମନୁଷ୍ୟ କୁ ଆଧାର କରି ଏହି ସମୟରେ ଅନେକ ମୂର୍ତ୍ତି ନିର୍ମିତ ହୋଇଥିଲା ।



INTEXT QUESTIONS 6.7 - ପ୍ରତ୍ୟାଶିତ ପୂର୍ବଜ୍ଞାନ

1. ପରବର୍ତ୍ତୀ ମୌର୍ଯ୍ୟଯୁଗର ସ୍ଥାପତ୍ୟର ଦୁଇଟି ମୁଖ୍ୟ ଲକ୍ଷଣ ଦର୍ଶାଅ ।

2. ସ୍ତୂପ କ’ଣ ଥିଲା ?


3. ପରବର୍ତ୍ତୀ ମୌର୍ଯ୍ୟଯୁଗର ପ୍ରଧାନ ସ୍ତୂପର ନାମ କ’ଣ ଥିଲା ?

4. ଚୈତ୍ୟ ଏବଂ ବିହାର ମଧ୍ୟରେ ପାର୍ଥକ୍ୟ ଦର୍ଶାଅ ?

5. ପରବର୍ତ୍ତୀ ମୌର୍ଯ୍ୟଯୁଗରେ ବିକାଶଲାଭ କରିଥିବା ବିଭିନ୍ନ ଭାସ୍କର୍ଯ୍ୟ କଳାର ନାମ ଲେଖ ।

6. ମଥୁରା କଳାରେ କେଉଁପ୍ରକାର ପ୍ରସ୍ତର ବ୍ୟବହୃତ ହେଉଥିଲା ?

7. କେଉଁମାନେ ଗାନ୍ଧାର କଳା କୁ ପୃଷ୍ଠପୋଷକତା ପ୍ରଦାନ କରିଥିଲେ ?



ଚିହ୍ନଟ

6.8 EARLY HISTORY OF SOUTH INDIA - ଦକ୍ଷିଣ ଭାରତର ଆଦ୍ୟ ଇତିହାସ

(i) ଦକ୍ଷିଣ ଭାରତର ପ୍ରାଗ୍‌ଐତିହାସିକ ସଂସ୍କୃତି :- ନୂତନ ପ୍ରସ୍ତର ଯୁଗରେ ଦକ୍ଷିଣ ଭାରତରେ ବ୍ୟବହୃତ ପ୍ରସ୍ତର ତିଆରି କୁରାଡ଼ୀ ଏବଂ ଧାରୁଆ ଅସ୍ତ୍ରଶସ୍ତ୍ର ପ୍ରଧାନ୍ୟ ଲାଭ କରିଥିଲା । କିନ୍ତୁ ଖ୍ରୀ:ପୂ: ୧୨୦୦ ରୁ ଖ୍ରୀ: ପୂ: ୩୦୦ ମଧ୍ୟରେ ମେଗାଲିଥ ସଂସ୍କୃତି ଦକ୍ଷିଣ ଭାରତରେ ବିକାଶ ଲାଭ କରିଥିଲା । ଏହି ଯୁଗରେ ବିଶାଳ ପ୍ରସ୍ତର ଖଣ୍ଡମାନ ବ୍ୟବହୃତ ହୋଇ ବିଭିନ୍ନ ପ୍ରକାର ସମାଧିସ୍ଥଳ, କବର ଇତ୍ୟାଦି ନିର୍ମାଣ କରାଯାଉଥିଲା । ଏ ଗୁଡ଼ିକ ମୁଖ୍ୟତଃ ବାସସ୍ଥାନ ଠାରୁ ଦୂରରେ ନିର୍ମିତ ହେଉଥିଲା । ସର୍ବପ୍ରଥମେ ଏହି ନିର୍ମିତ ସୌଧରେ ଲୌହ ଧାତୁର ବ୍ୟବହାର ଦେଖିବାକୁ ମିଳିଥିଲା । ଦକ୍ଷିଣ ଭାରତରେ ଲୌହ ଖଣିର ସନ୍ଧାନ ମିଳିଥିଲା । ମହାରାଷ୍ଟ୍ରର ନାଗପୁର ଅଞ୍ଚଳରେ ବୃହତ ପ୍ରସ୍ତର ଖଣ୍ଡମାନ ମିଳୁଥିଲା । ମେଗାଲିଥ ସଂସ୍କୃତିର ଅନ୍ୟତମ ବୈଶିଷ୍ଟ୍ୟ ଥିଲା କଳା ଏବଂ ଲାଲ୍ ମୃତ୍ତିକା ପାତ୍ର ନିର୍ମାଣ । ମେଗାଲିଥ ସଂସ୍କୃତିର ମୁଖ୍ୟ ସ୍ଥାନ ଗୁଡ଼ିକ କର୍ଣ୍ଣାଟକର ବ୍ରହ୍ମଗିରି, ମାହେନ୍ଦ୍ରଗିରିରେ ଅବସ୍ଥିତ । ଏଥିସହିତ ତାମିଲନାଡୁର ଆଦିବାଲନୁର ଏବଂ ମହାରାଷ୍ଟ୍ରର ନାଗପୁର ନିକଟବର୍ତ୍ତୀ ଜୁନାପାଣିଠାରେ ବୃହତ୍ ସମାଧିସ୍ଥଳମାନ ଦେଖିବାକୁ ମିଳେ ।

ଏକପ୍ରକାରର ଲୌହ ନିର୍ମିତ ହାତ ହତିଆର ପ୍ରତ୍ୟେକ ସମାଧି ସ୍ଥଳରୁ ମିଳିଥାନ୍ତି । ଏଗୁଡ଼ିକ ସେମାନଙ୍କର କାରିଗରୀ ଶିଳ୍ପର ପରିଚୟ ପ୍ରଦାନ କରିଥାଏ । ଏଗୁଡ଼ିକ ମଧ୍ୟରେ ମୁଖ୍ୟତଃ ତୀରଦାନୀ, କଟୁରୀ, କୁରାଡ଼ୀ, ଦା, ଖଣ୍ଡା, ଲଙ୍ଗଳ ଲୁହା ଥିଲା ପ୍ରଧାନ । ଏତଦ୍‌ବ୍ୟତୀତ ଗହମ ଓ ଧାନର ଅଂଶବିଶେଷ ମଧ୍ୟ ଏହି ସ୍ଥାନମାନଙ୍କରୁ ମିଳିଥାନ୍ତି । ଏଥିରୁ ପ୍ରମାଣିତ ହୁଏ ଯେ ମେଗାଲିଥ ଯୁଗର ଲୋକମାନଙ୍କର ମୁଖ୍ୟ ଜୀବିକା ଥିଲା କୃଷି, ପଶୁପାଳନ ଏବଂ ଶିକାର । ଦକ୍ଷିଣ ଭାରତରେ ମେଗାଲିଥ ସଂସ୍କୃତି ପରେ ସଂଗମ ସଂସ୍କୃତିର ଆବିର୍ଭାବ ହେଲା ।

(iii) ସଂଗମ ଯୁଗ THE SANGAM AGE : ଗୋଟିଏ ସମୟରେ ଦକ୍ଷିଣ ଭାରତରେ ଅନେକ ତାମିଲ କବି ଅସଂଖ୍ୟ କବିତା ରଚନା କରିଥିଲେ । ସେହି ସମୟକୁ ସଂଗମ ଯୁଗ କୁହାଯାଏ । ସଂଗମ ଶବ୍ଦର ଅର୍ଥ “meeting together” ବା “ମିଳିତ ବୈଠକ” । ତାମିଲ କବିମାନେ ଗୋଟିଏ ପରେ ଗୋଟିଏ




ଚିତ୍ର ୬.୨: ମେଗାଲିଥ ସମାଧିସ୍ଥଳ



ଟିପ୍ପଣୀ


କବି ସମ୍ମିଳନୀରେ ଏକତ୍ରିତ ହେଉଥିଲେ । ଏହିପରି ତିନିଗୋଟି କବି ସମ୍ମିଳନୀ ଆହୁତ ହୋଇଥିଲା । ଏହି ତିନୋଟି ସଂଗମ ବିଭିନ୍ନ ସ୍ଥାନରେ ଅନୁଷ୍ଠିତ ହୋଇଥିଲା । ପାଣ୍ଡ୍ୟରାଜାଙ୍କ ପୃଷ୍ଠପୋଷକତା ରେ ମଦୁରାଇ ର ବିଭିନ୍ନ ସ୍ଥାନରେ ଏହି ସଂଗମ ଆହୁତ ହୋଇଥିଲା । ଯୁଦ୍ଧ ଏବଂ ପ୍ରେମ କୁ ଆଧାର କରି ସଂଗମ କବିତା ଗୁଡ଼ିକ ରଚିତ ହୋଇଥିଲା । ଖ୍ରୀ: ପୂ: ୩୦୦ରୁ ଖ୍ରୀଷ୍ଟାବ୍ଦ ୩୦୦ ମଧ୍ୟରେ ସଂଗମ ସାହିତ୍ୟର ସୃଷ୍ଟି ହୋଇଥିଲା । ସଂଗମ ସାହିତ୍ୟର ଅନ୍ୟ ଏକ ମୁଖ୍ୟ ବୌଦ୍ଧିଷ୍ଟ୍ୟ ହେଲା ଏଥିରେ ତାମିଲିନାଡୁର ସମାଜ ଓ ସଂସ୍କୃତି ପ୍ରତିଫଳିତ ହୋଇଥିଲା । ଏଥିସହିତ ତାମିଲ ସଂସ୍କୃତିର ଆର୍ଯ୍ୟ ସଂସ୍କୃତି ସହିତ ସୌହାର୍ଦ୍ଦପୂର୍ଣ୍ଣ ଭାବ ଆଦାନ ପ୍ରଦାନର ଚିତ୍ର ମଧ୍ୟ ଦେଖିବାକୁ ମିଳେ । ତିରୁପତି ପାହାଡ଼ଠାରୁ କନ୍ୟାକୁମାରୀ ପର୍ଯ୍ୟନ୍ତ ବିସ୍ତୃତ ଅଞ୍ଚଳକୁ ତାମିଲିନାଡୁ କୁହାଯାଉଥିଲା । ଏହି ଅଞ୍ଚଳ ଛୋଟ ଛୋଟ ଖଣ୍ଡରେ ବିଭକ୍ତ ହୋଇଥିଲା ଏବଂ ବଂଶାନୁକ୍ରମିକ ଭାବେ ପ୍ରତ୍ୟେକ ଖଣ୍ଡ ଜଣେ ଜଣେ ମୁଖ୍ୟଙ୍କ ଦ୍ଵାରା ଶାସିତ ହେଉଥିଲା । ସଂଗମ ଯୁଗରେ ତାମିଲ ଅଞ୍ଚଳର ଯେଉଁ ରାଜ୍ୟ ଗୁଡ଼ିକ ପ୍ରଧାନ ଥିଲେ ସେଗୁଡ଼ିକ ହେଲେ, ତୋଳ ଏବଂ ତେର ଏବଂ ପାଣ୍ଡ୍ୟ । ତୋଳମାନଙ୍କର ରାଜଧାନୀ ଉରାୟୁର ଠାରେ ଥିଲା । ତେର ମାନଙ୍କର ରାଜଧାନୀର ନାମ ଥିଲା ଭାଞ୍ଜି । ପାଣ୍ଡ୍ୟମାନଙ୍କର ରାଜଧାନୀ ଥିଲା ମଦୁରାଇ । ତୋଳ, ତେର ଏବଂ ପାଣ୍ଡ୍ୟ ରାଜାଙ୍କ ଅଧୀନରେ ଅନେକ ଉପମୁଖ୍ୟ ଶାସକ ରହିଥିଲେ । ଏହି ଉପମୁଖ୍ୟ ଶାସକମାନେ ରାଜାଙ୍କୁ କର ପ୍ରଦାନ କରୁଥିଲେ । ରାଜ୍ୟ ଗୁଡ଼ିକର ମୁଖ୍ୟ ରାଜସ୍ବ ଏହି କର ଏବଂ ଲୁଣ୍ଠନଜାତ ଦ୍ରବ୍ୟ ଉପରେ ନିର୍ଭର କରୁଥିଲା । ତେର, ତୋଳ ଓ ପାଣ୍ଡ୍ୟ ରାଜ୍ୟମଧ୍ୟରେ କ୍ରମାଗତ ସଂଘର୍ଷ ଲାଗି ରହିଥିଲା । ଫଳରେ ସଂଗମ କବିମାନେ ଯୁଦ୍ଧ କୁ ଆଧାର କରି ଅସଂଖ୍ୟ କବିତା ରଚନା କରିଥିଲେ ।

ସମଗ୍ର ତାମିଲିନାଡୁ ଅର୍ଥନୈତିକ ସମ୍ପଦ କୁ ଆଧାର କରି ୫ ଗୋଟି ଭାଗରେ ବିଭକ୍ତ ହୋଇଥିଲା । ସେଗୁଡ଼ିକ ଥିଲା, କୁରିଞ୍ଜି (ପାହାଡ଼ିଆ ଅଞ୍ଚଳ), ପଲାଇ (ଶୁଷ୍କ ଅଞ୍ଚଳ) ମୁଲ୍ଲାଇ (ଗୋବର ଅଞ୍ଚଳ),



Map 6.3 India: Tamilnadu and Northern Culture

ମାନଚିତ୍ର ୬.୩ ଭାରତ: ତାମିଲନାଡୁ ଓ ଉତ୍ତର ଭାରତୀୟ ସଂସ୍କୃତି



ଚିତ୍ରଣୀ

ମୁରୁତମ୍ (ଆର୍ତ୍ତ ଅଞ୍ଚଳ) ଏବଂ ନଇଁତାଲ୍ (ସମୁଦ୍ର ଉପକୂଳ) । ଏହି ଅଞ୍ଚଳ ଗୁଡ଼ିକର ଭୂସ୍ଥିତି ଓ ପରିବେଶରେ ସମାନତା ନ ଥିଲା । ଜଳବାୟୁ ଏବଂ ପ୍ରାକୃତିକ ପରିବେଶରେ ଭିନ୍ନତା ଯୋଗୁ ଏଠାକାର ଅଧିବାସୀମାନେ ସେମାନଙ୍କର ନିଜଶୈଳୀରେ ଜୀବିକା ନିର୍ବାହ କରୁଥିଲେ । ଉଦାହରଣସ୍ବରୂପ କୁରୁଞ୍ଜି ଅଧିବାସୀମାନଙ୍କର ମୁଖ୍ୟଜୀବିକାଥିଲା ଶିକାର ଓ ‘ଫଳମୂଳ ସଂଗ୍ରହ’ । କିନ୍ତୁ ପଲ୍ଲୀଭର ଅଧିବାସୀମାନେ ଆକ୍ରମଣ ଓ ଲୁଣ୍ଠନ ଦ୍ବାରା ଜୀବିକା ନିର୍ବାହ କରୁଥିଲେ । ମୁଲ୍ଲୀଭର ଲୋକମାନେ ପଶୁପାଳନ କରି ଜୀବିକା ନିର୍ବାହ କରୁଥିଲେ । ମୁରୁତମ୍‌ର ଅଧିବାସୀ ତାପ କରି ଜୀବିକା ନିର୍ବାହ କରୁଥିଲେବେଳେ ନଇଁତାଲ୍‌ର ଅଧିବାସୀମାନେ ମାଛମାରି ଏବଂ ଲୁଣ ଡିଆରିକରି ଜୀବିକା ନିର୍ବାହ କରୁଥିଲେ ।

ଉତ୍ତରଭାରତ ପରି ଦକ୍ଷିଣ ଭାରତରେ ସଂଗମଯୁଗ ରେ ଶ୍ରେଣୀଯୁକ୍ତ ସମାଜ ନଥିଲା । ସେଠାରେ ଉଚ୍ଚଜାତି ଏବଂ ନୀଚଜାତି ବୋଲି କିଛି ନଥିଲା । ଉଦାହରଣ ସ୍ବରୂପ ସମାଜରେ ବ୍ରାହ୍ମଣମାନେ ଥିଲେ ଏବଂ ସେମାନେ ବୈଦିକ କ୍ରିୟା କର୍ମ କରୁଥିଲେ । ସେମାନେ ମଧ୍ୟ ରାଜାଙ୍କର ଉପଦେଷ୍ଟା ରୂପେ କାର୍ଯ୍ୟ କରୁଥିଲେ । କିନ୍ତୁ ଏଥିପାଇଁ ସେମାନେ କିଛି ସ୍ବତନ୍ତ୍ର ସୁବିଧା ଓ ସୁଯୋଗ ଉପଭୋଗ କରୁନଥିଲେ । ସେଠାକାର ଅଧିବାସୀମାନଙ୍କର ପରିଚୟ ସେମାନଙ୍କର ବୃତ୍ତି ଅନୁସାରେ ଜଣାଯାଉଥିଲା । ଉଦାହରଣ ସ୍ବରୂପ କାରିଗର, ଲୁଣ ବ୍ୟବସାୟୀ, ତନ୍ତ୍ରୀ ଏବଂ ଅନ୍ୟାନ୍ୟ ଧନୀମାନେ ଉପଯୁକ୍ତ ପରିପାଟିପୁର୍ଣ୍ଣ ଇଟାନ୍‌ନିର୍ମିତ ବାସଗୃହ ରେ ରହୁଥିଲେବେଳେ ଗରିବମାନେ ମାଟିନ୍‌ନିର୍ମିତ ଚାଳଘରେ ବାସ କରୁଥିଲେ । ଧନୀଲୋକମାନେ ମୂଲ୍ୟବାନ ପୋଷାକ ପରିଧାନ କରୁଥିଲେ । କିନ୍ତୁ ଗରିବଲୋକମାନେ ଶସ୍ତା ବସ୍ତ୍ର ପରିଧାନ କରୁଥିଲେ ।

ଯୁଦ୍ଧବିଜୟୀ ବୀରମାନେ ସମାଜରେ ସ୍ବତନ୍ତ୍ର ସ୍ଥାନ ଅଧିକାର କରିଥିଲେ । ଯୁଦ୍ଧରେ ମୃତ୍ୟୁବରଣ କରିଥିବା ସୈନିକମାନଙ୍କ ପାଇଁ ସ୍ମୃତିସୌଧମାନ ନିର୍ମିତ ହୋଇଥିଲା । ସେଗୁଡ଼ିକୁ ନାଡୁକାଲ୍ ବା ଭାରୁକାଲ୍ କୁହାଯାଉଥିଲା । ସଂଗମ ଯୁଗରେ ନାରୀଶିକ୍ଷା ଉପରେ ଗୁରୁତ୍ବ ପ୍ରଦାନ କରାଯାଉଥିଲା । ସଂଗମ ସାହିତ୍ୟକୁ ଅନେକ ନାରୀକବି ମାନଙ୍କର ରଚିତ କବିତାମାନ ରୁଚିମନ୍ତ କରିଥିଲା । ସଂଗମ ଯୁଗର ନାରୀମାନେ ଅର୍ଥନୀତିକ ପ୍ରଗତିରେ ମଧ୍ୟ ଅଂଶ ଗ୍ରହଣ କରିଥିଲେ । ସେମାନେ ଶସ୍ୟରୋପଣ, ପଶୁପାଳନ, ଟେକେଇ ନିର୍ମାଣ, ଲୁଗାବୁଣା ଇତ୍ୟାଦି କାର୍ଯ୍ୟରେ ସହଯୋଗ କରୁଥିଲେ । କିନ୍ତୁ ଯୁଣ୍ୟ ଏବଂ ନିଷ୍ପୁର ସତୀପ୍ରଥା ସଂଗମଯୁଗରେ ପ୍ରଚଳିତ ଥିଲା । ଏହାକୁ ତାମିଲ ଭାଷାରେ “ଟିପୟାଦଲ” (Tippayadal) କୁହାଯାଉଥିଲା । କିନ୍ତୁ ଏହିପ୍ରଥା ବାଧ୍ୟତାମୂଳକ ନଥିଲା କାରଣ ଅନେକ ବିଧବା ସ୍ତ୍ରୀ ଲୋକ ରହିଥିବାର ଦେଖା ଯାଇଥିଲା । ସେ ଯାହାହେଉନା କାହିଁକି ସଂଗମ ସମାଜରେ ନାରୀମାନଙ୍କର ଅବସ୍ଥା ସ୍ବଚ୍ଛଳ ନଥିଲା । ନାରୀମାନେ ନିଜକୁ ସୁସଜ୍ଜିତ କରିବା ଉପରେ କଟକଣା ଜାରି କରାଯାଇଥିଲା । ଅଧିକତ୍ରୁ ସେମାନେ କୌଣସି ଆମୋଦ ପ୍ରମୋଦରେ ଭାଗନେଇ ପାରୁ ନଥିଲେ ।

ସଂଗମ ସମାଜର ଅଧିବାସୀ ବିଭିନ୍ନ ଅର୍ଥନୀତିକ କାର୍ଯ୍ୟକ୍ରମରେ ନିଜକୁ ସାମିଲ କରିଥିଲେ, ଯଥା : କୃଷି, କାରିଗରୀ ଏବଂ ବାଣିଜ୍ୟ ବ୍ୟବସାୟ । ଧାନ ଥିଲା ସେମାନଙ୍କର ପ୍ରଧାନ ଉତ୍ପାଦିତ ଶସ୍ୟ । ଏହାଥିଲା ସେମାନଙ୍କର ମୁଖ୍ୟ ଖାଦ୍ୟ । ଧାନକୁ ମଧ୍ୟ ସେମାନେ ବିନିମୟର ମାଧ୍ୟମ ରୂପେ ଅର୍ଦ୍ଧଦେଶୀୟ ବାଣିଜ୍ୟରେ ବ୍ୟବହାର କରୁଥିଲେ । ତାମିଲନାଡୁରେ କୌଣସି ଚିରସ୍ଥାୟୀ ନଦୀ ପ୍ରବାହିତ ହେଉନଥିବାରୁ ରାଜା ଯେଉଁଠାରେ ସମ୍ଭବ ହେଉଥିଲା, ସେହିସ୍ଥାନରେ ଟ୍ୟାଙ୍କ୍ କିମ୍ବା ତ୍ୟାମ୍ ନିର୍ମାଣ କରି କୃଷି କାର୍ଯ୍ୟପାଇଁ ସହାୟତା ପ୍ରଦାନ କରୁଥିଲେ । ତୋଳରାଜା କରିକାଳ କୃଷିର ବିକାଶ ପାଇଁ କାବେରୀ ନଦୀରେ ଏକ ତ୍ୟାମ୍ ନିର୍ମାଣ କରି ଗୌରବ ଅର୍ଜନ କରିଛନ୍ତି । ଏହାଥିଲା ଦେଶର ପ୍ରଥମ ତ୍ୟାମ୍ । କାରିଗରୀ ଶିଳ୍ପ ମଧ୍ୟରେ ତନ୍ତ୍ରଦ୍ବାରା ତୁଳା ଓ ପଶମ ବସ୍ତ୍ର ବୟନ ଥିଲା ପ୍ରଧାନ । ଲୁଣ ମାରିବା ଥିଲା ଅନ୍ୟ ଏକ ପ୍ରଧାନ ବ୍ୟବସାୟ ।

ସଂଗମଯୁଗ ଅର୍ଥନୀତିକ ବ୍ୟବସ୍ଥାର ଅନ୍ୟ ଏକ ପ୍ରଧାନ ବୈଶିଷ୍ଟ୍ୟଥିଲା ରୋମୀୟଜଗତ ସହିତ ସମ୍ପୃକ୍ତ ବାଣିଜ୍ୟିକ ସଂପର୍କ ପ୍ରତିଷ୍ଠା । ଦକ୍ଷିଣଭାରତରୁ ଆବିଷ୍କୃତ ଅସଂଖ୍ୟ ରୋମୀୟ ସ୍ବର୍ଣ୍ଣ ମୁଦ୍ରାରୁ ଏହାର



ଚିତ୍ରଣୀ

ପ୍ରମାଣ ମିଳେ । ମୌର୍ଯ୍ୟମାନଙ୍କୁ ଲକ୍ଷକରି ଭାରତୀୟ ଉପକୂଳରୁ ପଶ୍ଚିମଦିଗକୁ ସହିତ ପ୍ରତ୍ୟକ୍ଷ ସାମୁଦ୍ରିକ ଜଳପଥରେ ବ୍ୟବସାୟ ବାଣିଜ୍ୟ ଚାଲି ଉଠିଥିବା ବରମ ସାମାରେ ପହଞ୍ଚିଥିଲା । ଏହା ଫଳରେ ବିଭିନ୍ନ ସହର ଓ ଶିଳ୍ପକେନ୍ଦ୍ରର ପ୍ରତିଷ୍ଠା ଦେଖିବାକୁ ମିଳିଲା । ଭାଞ୍ଜିଅଞ୍ଜଳ, ଯାହା ତାମିଲନାଡୁର ଆଧୁନିକ କରୁର ଅଞ୍ଚଳ ରୂପେ ପରିଚିତ, ତୋଳମାନଙ୍କର ରାଜଧାନୀ ଥିଲା । ଏହା ବାଣିଜ୍ୟ ଏବଂ କାରିଗରୀ ଶିଳ୍ପର ପ୍ରଧାନ କେନ୍ଦ୍ର ଥିଲା । ତେର ରାଜ୍ୟର ଅନ୍ୟତମ ପ୍ରମୁଖ ବନ୍ଦର ଥିଲା କ୍ରାଙ୍ଗନୋର । ଏହା ଦକ୍ଷିଣ ପଶ୍ଚିମ ଉପକୂଳର ମଜରିସ୍ ଠାରେ ଅବସ୍ଥିତ ଥିଲା । ଜଣାଯାଏ ଯେ ରୋମୀୟ ଜଳଜାହାଜ ଗୁଡ଼ିକ ସ୍ୱର୍ଣ୍ଣମୁଦ୍ରା ବିନିମୟରେ ବହୁଳ ପରିମାଣରେ ଗୋଲମରିଚ ନେବା ପାଇଁ ଆସୁଥିଲେ । ସଂଗମ ସାହିତ୍ୟର ବର୍ଣ୍ଣନା ଅନୁଯାୟୀ ପାଣ୍ଡ୍ୟରାଜ୍ୟର ରାଜଧାନୀ ମଦୁରାଇ ଅଞ୍ଚଳ ର ଚର୍ତ୍ତୁପାର୍ଶ୍ୱରେ ପ୍ରାଚୀର ପରିବେଷିତ ଥିଲା । ଏହି ସ୍ଥାନ ସୁସ୍ଥବସ୍ତ୍ର ବନ୍ଦନ ଏବଂ ହାତୀଦାନ୍ତକାରୁକାର୍ଯ୍ୟ ପାଇଁ ପ୍ରସିଦ୍ଧ ଥିଲା । ତାମିଲନାଡୁର ତିରୁନେଲଭେଲି ଜିଲ୍ଲାର କୋରକାଇ ଥିଲା ପାଣ୍ଡ୍ୟ ରାଜ୍ୟର ଏକ ପ୍ରମୁଖ ବନ୍ଦର । ଏହି ସ୍ଥାନ ମୋତି ପାଇଁ ମଧ୍ୟ ପ୍ରସିଦ୍ଧ । ତୋଳ ରାଜ୍ୟର ରାଜଧାନୀ ଉରାୟୁର (ତାମିଲନାଡୁର ତିରୁଚିନ୍ନାପଲ୍ଲୀ) ସୁନ୍ଦର କୋଠା ବାଡ଼ି ପରିବେଷିତ ନଗର ଥିଲା । କାବେରୀପତ୍ତିନମ୍ ବା ପୁହାର୍ ଥିଲା ତୋଳ ରାଜ୍ୟର ମୁଖ୍ୟ ବନ୍ଦର । ସଂଗମ କବିତାର ବର୍ଣ୍ଣନା ଅନୁସାରେ ସେ ସମୟରେ ବ୍ୟସ୍ତବହୁଳ ବଜାର ଗୁଡ଼ିକର ସୁପରିଚାଳନା ପାଇଁ ସୈନିକମାନେ ନିଯୁକ୍ତ ହୋଇଥିଲେ ।

ଧର୍ମକ୍ଷେତ୍ରରେ ସଂଗମ ଯୁଗରେ ଉତ୍ତରଭାରତ ଏବଂ ଦକ୍ଷିଣଭାରତ ମଧ୍ୟରେ ଶାକ୍ତିପୁର୍ଣ୍ଣ ଭାବରେ ଆଦାନ ପ୍ରଦାନ ରହିଥିଲା । ବ୍ରାହ୍ମଣମାନେ ବିଭିନ୍ନ ଧର୍ମାନୁଷ୍ଠାନ କାର୍ଯ୍ୟ ସମ୍ପନ୍ନ କରି ବିଷ୍ଣୁ ଉପାସନା ଏବଂ ଶୈବ ଉପାସନା କୁ ଲୋକପ୍ରିୟ କରାଇଥିଲେ । ଦକ୍ଷିଣ ଭାରତରେ ତାମିଲନାଡୁରରେ ବୌଦ୍ଧଧର୍ମାବଲମ୍ବୀ ଓ ଜୈନଧର୍ମାବଲମ୍ବୀ ମାନଙ୍କୁ ଦେଖିବାକୁ ମିଳୁଥିଲେ । ତାମିଲନାଡୁର ପାହାଡ଼ିଆ ଅଞ୍ଚଳ ଆଞ୍ଚଳିକ ଅଧିବାସୀମାନେ ମୁରୁଗାୟ ନାମକ ଏକ ଦେବତାଙ୍କୁ ଉପାସନା କରୁଥିଲେ । ଉତ୍ତରଭାରତରେ ସେହି ଦେବତାଙ୍କୁ କାର୍ତ୍ତିକେୟ ଓ ଥାୟୁଦ୍ଧରଦେବତା ରୂପେ ଉପାସନା କରାଗଲା ।

ସଂକ୍ଷେପରେ ସଂଗମ ସାହିତ୍ୟରେ ପ୍ରେମ ଏବଂ ଯୁଦ୍ଧ ଉପରେ ଆଧାରିତ କବିତାର ବର୍ଣ୍ଣନା ଏବଂ ସାମାଜିକ ଚିତ୍ର ମୋଟ ଉପରେ ଖ୍ରୀ: ପୂ: ୩୦୦ ରୁ ଖ୍ରୀଷ୍ଟାବ୍ଦ ୩୦୦ ମଧ୍ୟରେ ତାମିଲ ଅଞ୍ଚଳରେ ରାଜନୈତିକ ସଂଘର୍ଷ, ସାମାଜିକ ବୈଷମ୍ୟ ଏବଂ ଅର୍ଥନୈତିକ ପ୍ରଗତିର ଚିତ୍ର ପ୍ରଦାନ କରିଥାଏ ।



INTEXT QUESTIONS 6.8 - ପ୍ରତ୍ୟାଶିତ ପୂର୍ବଜ୍ଞାନ

1. ମେଗାଲିଥ୍ କ'ଣ ?

2. ସଂଗମ କହିଲେ କ'ଣ ବୁଝ ?

3. ସଂଗମ ସାହିତ୍ୟର ବିଷୟବସ୍ତୁ କ'ଣ ଥିଲା ?

4. ସଂଗମ ସାହିତ୍ୟର ବର୍ଣ୍ଣନା ଅନୁଯାୟୀ ମୁଖ୍ୟ ରାଜ୍ୟ ଗୁଡ଼ିକର ନାମ କ'ଣ ?

5. ସଂଗମ କବିତାରେ ବର୍ଣ୍ଣିତ ଋଷି ଅର୍ଥନୈତିକ ବିଭାଗର ନାମ ଲେଖ ।

6. କାବେରୀ ନଦୀରେ କେଉଁ ତୋଳ ରାଜା ତ୍ୟାମ୍ ନିର୍ମାଣ କରିଥିଲେ ?



WHAT YOU HAVE LEARNT- ଆମେ କ'ଣ ଶିଖିଲେ

ମୌର୍ଯ୍ୟ ଶାସନର ଅବସାନ ପରେ ଉତ୍ତର ଭାରତରେ ଶୁଙ୍ଗମାନେ ଶାସନକ୍ଷମତାକୁ ଆସିଲେ । ସେମାନଙ୍କ ପରେ କୁଶାଣ ବଂଶ, ଶକ ଏବଂ ପଲ୍ଲବମାନଙ୍କୁ ପରାସ୍ତ କରି ଏକ ବିଶାଳ ସାମ୍ରାଜ୍ୟ ପ୍ରତିଷ୍ଠା କରିଥିଲେ । କୁଶାଣ ସାମ୍ରାଜ୍ୟ ମଧ୍ୟ ଏସିଆ ଠାରୁ ବାରଣାସୀ ପର୍ଯ୍ୟନ୍ତ ବିସ୍ତାର ଲାଭ କରିଥିଲା । କୁଶାଣ ସମ୍ରାଟମାନଙ୍କ ମଧ୍ୟରେ କନିଷ୍କ ଥିଲେ ସର୍ବଶ୍ରେଷ୍ଠ । ସେ ବୌଦ୍ଧଧର୍ମର ଜଣେ ପ୍ରଧାନ ପୃଷ୍ଠପୋଷକ ଥିଲେ । ସେ ଚତୁର୍ଥ ବୌଦ୍ଧ ସନ୍ନିକନୀର ଆୟୋଜନ କରିଥିଲେ । ସେ ମଥୁରାକଳା ଓ ଗାନ୍ଧାରକଳା ର ଉନ୍ନତି ପାଇଁ ପୃଷ୍ଠପୋଷକତା ପ୍ରଦାନ କରିଥିଲେ । ତାଙ୍କ ସାମ୍ରାଜ୍ୟର ବିଶାଳତା ଯୋଗୁଁ ଅର୍ଦ୍ଧବାଣିଜ୍ୟ ଏବଂ ବର୍ଦ୍ଧିବାଣିଜ୍ୟର ଉନ୍ନତି ହୋଇଥିଲା ।


ଦକ୍ଷିଣ ଭାରତରେ ସାତବାହନ ବଂଶ କୃଷ୍ଣାନଦୀ ଓ ଗୋଦାବରୀ ନଦୀର ମଧ୍ୟବର୍ତ୍ତୀ ଅଞ୍ଚଳରେ ଏକ ସାମ୍ରାଜ୍ୟ ପ୍ରତିଷ୍ଠା କରିଥିଲେ । ସେମାନେ ଆଉରଙ୍ଗାବାଦ ନିକଟସ୍ଥ ପ୍ରତିଷ୍ଠାନ ନାମକ ସ୍ଥାନରେ ରାଜଧାନୀ ସ୍ଥାପନ କରିଥିଲେ । ଭାରତୀୟ ଉପଦ୍ଵୀପ ଅଞ୍ଚଳରେ ବାଣିଜ୍ୟ ଏବଂ ବ୍ୟବସାୟ ଉନ୍ନତିର ଚରମସୀମାରେ ପହଞ୍ଚିଥିଲା । ରୋମୀୟ ସାମ୍ରାଜ୍ୟ ସହିତ ଲାଭପ୍ରଦ ବହିଃବାଣିଜ୍ୟ ଯୋଗୁଁ ଅର୍ଥନୈତିକ ପ୍ରଗତି ସମ୍ଭବ ହୋଇଥିଲା । ଅମରାବତୀ କଳା ମଧ୍ୟ ଆଶ୍ଚର୍ଯ୍ୟଦେଶୀ ଅଞ୍ଚଳରେ ବିକାଶ ଲାଭ କରିଥିଲା ।

ନୂତନ ପ୍ରସ୍ତର ଯୁଗ ପରେ ଦକ୍ଷିଣ ଭାରତରେ ମେଗାଲିଥ୍ ସଂସ୍କୃତିର ଉତ୍ଥାନ ହୋଇଥିଲା । ଖ୍ରୀ: ପୂ: ୧୨୦୦ ରୁ ଖ୍ରୀ: ପୂ: ୩୦୦ ମଧ୍ୟରେ ଏହି ସଂସ୍କୃତିର କ୍ରମବିକାଶ ହୋଇଥିଲା । ମେଗାଲିଥ ସମାଧିସ୍ତମ୍ଭଗୁଡ଼ିକରେ ଲୌହ ର ବ୍ୟବହାର ହେବା ସଙ୍ଗେ ସଙ୍ଗେ କଳା ଓ ଲାଲ୍ ରଙ୍ଗର ମୃତ୍ତ୍ୱିୟପାତ୍ର ଦେଖିବାକୁ ମିଳିଥିଲା । ଏହି ସଂସ୍କୃତିର ଅଧିବାସୀମାନେ ଜୀବିକା ନିର୍ବାହ ପାଇଁ କୃଷି ଏବଂ ପଶୁପାଳନ କରୁଥିଲେ । ଖ୍ରୀ: ପୂ: ୩୦୦ରୁ ଖ୍ରୀଷ୍ଟାବ୍ଦ ୩୦୦ ମଧ୍ୟରେ ବିକଶିତ ସଂଗମ ସାହିତ୍ୟ ଦକ୍ଷିଣଭାରତର ପ୍ରାକ୍ ଇତିହାସ ଉପରେ ଆଲୋକପାତ କରିଥାଏ । ଦକ୍ଷିଣ ଭାରତର ତିନିଗୋଟି ରାଜ୍ୟ ଯଥା : ଚୋଳ, ଚେର ଏବଂ ପାଣ୍ଡ୍ୟ ଇତ୍ୟାଦି ସଂଗମ ସାହିତ୍ୟ ଦ୍ଵାରା ପ୍ରଭାବିତ ହୋଇଥିଲା । ସଂଗମ ସାହିତ୍ୟରେ ତାମିଲଅଞ୍ଚଳର ସମସାମୟିକ ସାମାଜିକ, ଅର୍ଥନୈତିକ ଓ ସାଂସ୍କୃତିକ ଅବସ୍ଥା ଉପରେ ଏକ ବିସ୍ତୃତ ବର୍ଣ୍ଣନା ଦେଖିବାକୁ ମିଳେ ।



TERMINAL QUESTIONS - ନିଜକୁ ନିଜେ ପରୀକ୍ଷା

1. ମୌର୍ଯ୍ୟମାନଙ୍କ ପରେ ଉତ୍ତର ଭାରତରେ ସଂଘଟିତ ରାଜନୈତିକ ଘଟଣାବଳୀ ଉପରେ ଆଲୋଚନା କର ।
2. କୁଶାଣମାନେ କିଏ ? ଭାରତକୁ ସେମାନଙ୍କର ଅବଦାନ କ'ଣ ଥିଲା ?
3. ଖ୍ରୀଷ୍ଟୀୟ ପ୍ରଥମ ଶତାବ୍ଦୀର ପ୍ରାରମ୍ଭରେ ଭାରତର ମଧ୍ୟ ଏସିଆ ସହିତ ସଂପର୍କ ଉପରେ ସଂକ୍ଷେପରେ ଆଲୋଚନା କର ।
4. ଗୌତମୀପୁତ୍ର ସାତକର୍ଣ୍ଣଙ୍କ କୃତିତ୍ଵ ସମ୍ବନ୍ଧରେ ଏକ ସଂକ୍ଷିପ୍ତ ବିବରଣୀ ପ୍ରଦାନ କର ।
5. ଭାରତର ଦରିଆପାରି ବାଣିଜ୍ୟର ବୈଶିଷ୍ଟ୍ୟ ବିଷୟରେ ଆଲୋଚନା କର ।
6. ମୌର୍ଯ୍ୟ ଶାସନପରେ ଭାରତରେ ବିକାଶ ଲାଭ କରିଥିବା ବିଭିନ୍ନ ଭାସ୍କର୍ଯ୍ୟକଳା ଉପରେ ଏକ ପ୍ରବନ୍ଧ ଲେଖ ।
7. ଖ୍ରୀଷ୍ଟୀୟ ପ୍ରଥମ ଶତାବ୍ଦୀ ବେଳକୁ ସଂଗମ ସାହିତ୍ୟ ତାମିଲନାଡୁର ରାଜନୈତିକ ଓ ସାମାଜିକ ଅବସ୍ଥା ଉପରେ କି ପ୍ରକାର ଚିତ୍ର ପ୍ରଦାନ କରିଥାଏ ?



ଚିତ୍ରଣୀ



ଚିହ୍ନଟ



ANSWERS TO INTEXT QUESTIONS - ପ୍ରତ୍ୟାଶିତ ପୂର୍ବଜ୍ଞାନ

6.1

1. ବୃହତ ରଥ ।
2. ହେଲିଓଡୋରସ୍ ଥିଲେ ଇଣ୍ଡୋ-ଗ୍ରୀକ ରାଜା । ଆଷ୍ଟିଆଲକିଦାସଙ୍କ ଜଣେ ପ୍ରତିନିଧି । ସେ ଶୂଙ୍ଘରାଜା କାଶୀପୁତ୍ର ଭାଗଭଦ୍ରଙ୍କ ଦୂତ ରୂପେ ରହି ଥିଲେ ।
3. ମେନେଣ୍ଡର ।
4. ରୁଦ୍ରଦମନଙ୍କର ଜୁନାଗଡ଼ ବା ଗିରିନାର ପ୍ରସ୍ତର ଶିଳାଲେଖ ।
5. ମଧ୍ୟ ଏସିଆ ।

6.2

1. କନିଷ୍ଠ ।
2. କନିଷ୍ଠ ୭୮ ଖ୍ରୀଷ୍ଟାବ୍ଦ ।
3. କୁଣ୍ଡଳବନ (ଆଧୁନିକ ଜାମ୍ମୁ ଓ କାଶ୍ମୀର ର ଶ୍ରୀନଗର ନିକଟସ୍ଥ ହରବାନ୍) ।
4. ଆୟୁର୍ବେଦର ଜନକ ରୂପେ ପରିଗଣିତ । ଚରକସଂହିତା ନାମକ ଏକ ଭେଷଜ ବିଜ୍ଞାନ ସମ୍ବନ୍ଧୀୟ ପୁସ୍ତକ ରଚନା କରିଥିଲେ ।

6.3

1. ଶାସକମାନଙ୍କର ବିଷୟରେ ବର୍ଣ୍ଣିତ କିମ୍ବଦନ୍ତୀ ।
2. ଯବନାଚାର୍ଯ୍ୟ ।

6.4

1. ଖାରବେଳ ଚେଦି ବଂଶର ଶାସକ ଥିଲେ ଯେ କି ଖ୍ରୀ: ପୂ: ଦ୍ଵିତୀୟ ଶତାବ୍ଦୀ ବେଳକୁ କଳିଙ୍ଗ ଉପରେ ରାଜତ୍ଵ କରୁଥିଲେ ।
2. ଓଡ଼ିଶାର ଭୁବନେଶ୍ଵର ନିକଟରେ ।

6.5

1. ଗୌତମୀପୁତ୍ର ସାତକର୍ଣ୍ଣ । (ଖ୍ରୀଷ୍ଟୀୟ ପ୍ରଥମ ଶତାବ୍ଦୀ ବେଳକୁ)
2. ପ୍ରତିଷ୍ଠାନ । (ଆଧୁନିକ ମହାରାଷ୍ଟ୍ରର ଅଭରଙ୍ଗାବାଦ ନିକଟବର୍ତ୍ତୀ ପଲଠାନ୍)
3. ଗ୍ରାମ ।
4. ସାତବାହାନ ।
5. ବ୍ରାହ୍ମଣ ।

6.6

1. ଉତ୍ତରପଥ ଥିଲା ଏକ ସ୍ଥଳପଥ ଯାହାକି ଭାରତର ଉତ୍ତରଭାଗ ଏବଂ ପୂର୍ବଭାଗକୁ ସଂଯୋଗ କରୁଥିଲା । ଏହାମଧ୍ୟ ଉତ୍ତର ପଶ୍ଚିମ ସୀମା ସହିତ ସଂଯୁକ୍ତ ଥିଲା ।

ପରବର୍ତ୍ତୀ ମୌଳିକ ଯୁଗର ଅଗ୍ରଗତି

2. ଦକ୍ଷିଣପଥ ଥିଲା ଏକ ସ୍ଥଳପଥ ଯାହାକି ଭାରତୀୟ ଉପଦ୍ଵୀପ ଅଞ୍ଚଳ କୁ ଭାରତର ପଶ୍ଚିମାଞ୍ଚଳ ଓ ଉତ୍ତରାଞ୍ଚଳ ସହିତ ସଂଯୋଗ କରୁଥିଲା ।
3. ଏହା ରୋମ ଓ ଭାରତୀୟ ଉପକୂଳ ମଧ୍ୟରେ ସାମୁଦ୍ରିକ ବାଣିଜ୍ୟ କୁ ଉତ୍ସାହିତ କରୁଥିଲା ।
4. ଖ୍ରୀଷ୍ଟୀୟ ପ୍ରଥମ ଶତାବ୍ଦୀରେ ଜଣେ ଅଜଣା ବ୍ୟକ୍ତିଙ୍କ ଦ୍ଵାରା ଲିଖିତ ଗ୍ରନ୍ଥ ଯାହାର ନାମ ଥିଲା, “ପେରିପ୍ଲସ୍ ଅଫ୍ ଦି ଏରିଥିନ୍ସ୍” ।
5. ବଣିକ ଏବଂ କାରିଗରମାନଙ୍କ ଗୋଷ୍ଠୀ ।

6.7

1. ସୁପ ନିର୍ମାଣ ଏବଂ ଆଞ୍ଚଳିକ ଭାସ୍କର୍ଯ୍ୟ କଳାର ବିକାଶ ।
2. ସୁପଥିଲା ବୌଦ୍ଧଧର୍ମାବଲମ୍ବୀମାନଙ୍କର ଉପାସନା ସ୍ଥଳୀ, ଯେହେତୁ ଏ ଗୁଡିକ ବୁଦ୍ଧ କିମ୍ବା ବୌଦ୍ଧ ସନ୍ନ୍ୟାସୀଙ୍କୁ ଆଧାର କରି ନିର୍ମିତ ହୋଇଥିଲା ।
3. ସାଞ୍ଜି, ଭାରହୁଡ୍, ଅମରାବତୀ ଏବଂ ନାଗାର୍ଜୁନ କୋଣ୍ଡା ସୁପ ।
4. ବୌଦ୍ଧ ସ୍ଥାପତ୍ୟକଳାର ଚୈତ୍ୟ ଏବଂ ବିହାର ଦେଖିବାକୁ ମିଳେ । ଚୈତ୍ୟ ପ୍ରାର୍ଥନାସ୍ଥଳୀ ହୋଇଥିବା ବେଳେ ବିହାର ଥିଲା ବୌଦ୍ଧସନ୍ନ୍ୟାସୀମାନଙ୍କର ବାସଗୃହ ।
5. ମଥୁରାକଳା, ଅମରାବତୀକଳା ଓ ଗାନ୍ଧାରକଳା ।
6. ଲାଲ୍ ବାଲୁକା ପ୍ରସ୍ତର ଏବଂ କଳାହିଟ୍ ।
7. ଶକ ଏବଂ କୁଶାଣ ।


6.8

1. ମେଗାଲିଥ୍ ଥିଲା କବରସ୍ଥାନ ଏବଂ ସମାଧି କୁ ନେଇ ବିରାଟ ସ୍ତମ୍ଭ ।
2. ତାମିଲ କବି ମାନଙ୍କ ମିଳିତ ସମ୍ମିଳନୀ ।
3. ପ୍ରେମ ଏବଂ ଯୁଦ୍ଧ ।
4. ତୋଳ, ପାଣ୍ଡ୍ୟ ଏବଂ ତେର ।
5. କୁରୁଞ୍ଜି, ପଲାଇ, ମୁଲ୍ଲାଇ, ମରୁଦମ, ନଇଁତାଲ ।
6. ସଂଗମ ଯୁଗର ତୋଳ ରାଜା କରିକାଳ ।

HINTS TO TERMINAL QUESTIONS

1. 6.2 କୁ ଦେଖ ।
2. 6.2.2 ର ଦ୍ଵିତୀୟ ପାରା ଦେଖ ।
3. 6.3କୁ ଦେଖ ।
4. 6.5କୁ ଦେଖ ।
5. 6.6 ଦ୍ଵିତୀୟ ପାରା ଦେଖ ।
6. 6.7 ର ତୃତୀୟ ପାରା ଦେଖ ।
7. 6.8ର ଦ୍ଵିତୀୟପାରା ଦେଖ ।

ମୋଡୁଲ୍-୧
ପୁରାତନ ଭାରତ



ଚିତ୍ରଣୀ